

ተክታታሊ መምርሒ ጽሑፋት አብ

መንፈሳዊ ሂወት (1/12)

ብኸመይ እጅምር ?

መንፈሳዊ ሂወት ቀጻልን ዝኖብንዩ

አዳላዊ

ቤት ፍቅሪ እግዚአብሔር

ተኸታታሊ መምርሒ ጽሑፋት አብ

መንፈሳዊ ሂወት (1/12)

ብኸመይ እጅምር

መንፈሳዊ ሂወት ቀጻሊ ዝዓበን ዝቅጽልን”ዩ

አዳላዊ

ቤት ፍቅሪ እግዚአብሔር

ስም መጽሐፍ ፥ ተሽታታሊ መምርሒ ጽሑፋት ኣብ መንፈሳዊ ሂወት

(1) ከመይ ጌረ ፍቅሪ እግዚአብሔር
ኣሕድር ?

ኣዳላዊ ፥ ኣገልገልቲ ተመሃሮ ቤት ፍቅሪ እግዚአብሔር


* ኣብ ኢድ ኩሉ ክርስቲያን
መንእሰይ ክትበጽሕ ተስፋ ኣለና

* እዛ መጽሐፍ ንፈተውትኻን
መሓዙትኻን ብምዕዳል ኣብዚ
ተስፋ ክትሕግዝ ተስፋና እዩ



ብጹኢ ወቅዱስ ኣቡነ ቶዋድሮስ 2ይ

መንበረ ወንጌላዊ ማርቆስን ፓትሪያርክ ኢስክንድርያ



ብጹእ ወቅዱስ ኣቡነ እንጦንዮስ ጌይ
ፓትሪያርክ ኤርትራ

ቅድሚያ ምጅማርና

እዚ መንፈሳዊ ካሪክለም አብ ሰለስተ ቀንዲ መሰረታዊ መምርሒ ዝተመርኮሰ ኮይኑ፡ ሰንሰለታውን ንቀጻሊ ዕብዮት አብ መንፈሳዊ ሂወት ሓጋዚ እዩ።

ቀዳማይ፡ “ግብራዊ ስራሕ” ኮይኑ ነፍስ ወከፍ ነጥቢ ኣንቢብካ ሓቀኛ ዕብዮት መታን ክትረኽበሉን፡ ክትዕወተሉን አብ ምትግባሩ ክትጽዕር ኣለካ፡ አብ ምንባብ ጥራሕ እንተተሓዲርካ ግን ከም ተራ መጽሓፍ ንኸትዛናጋዕ ኢልካ ተንብቦ ክኸውን እዩ፡ ንሱ ጥራሕ ዘይኮነ ጅምር ኣቢልካ ምግዳፍ’ውን ንቀጻሊ ዕብዮት ውጽኢት ዮብሉን።

ካልኣይ፡ “ብመስርዕ ክኸውን ኣለዎ” አብ ሰሙን ሓንቲ ክፋል አብ ተንብቦሉ ንዓኣ አብ ግብሪ ከዩዉዓልካ ናብቲ ካልእ ጽሑፍ ምስጋር፡ ብሃውሪ ምንባብ፡ ጀሚርካ ዘይምውዳእ፡ ካብ ተራ ምንባብ ሓሊፉ ስሩዕ ዘይኮነ ኣካይዳን፡ ንዘንበብካዮ ዘረስዓካን እዩ። ከም ውጽኢቱ ድማ ኣንቢብካ ጥራይ ኢኻ ክተርፍ ስለዚ ነፍሲ ወከፍ ነጥቢ ዝተታሓዘ ኮይኑ ስለ ዝተዳለወ በቐደም ተኸተል ኣገባብ ምኽድ ኣገዳሲ እዩ። አብ ግዜ ምንባብካ ገሊኡ ትፈልጡ ገሊኡ ኽኣ ሰሚዕካዮ ዘይትፈልጥ ነገራት ምርካብ ባህርያዊ ኮይኑ ምሳና ሓቢርኩም ክትቅጽሉን ዕጋበትን ሓጎስን ዝመልኦ ሂወት ክኸነልኩም ሰናይ ምኒዮትና”ዩ።

ሳልሳይ " ቀጻልነት" አብዚ መንፈሳዊ ካሪክለም እዚ ዝከታተለካ ፡
 ዝመርሖካን ኣባት ነብሲ ወይ ኣገልጋሊ ቤተክርስቲያን ምሳኽ ክህሉ
 ተመራጺ"ዩ ። እቲ ኣገዳሲ ነጥቢ ግዚኡ ወፊዩ ምሳኽ ኮፍ ኢሉ
 ዝከታተለካን ኣፍልጦ መንፈሳዊ ሂወት ዘለዎ ክኸውን ዝያዳ
 ተመራጺ ይኸውን ፡ ዝከታተለካ ሰብ እንተ ስኢንካ ግን ጸሎት
 ብምግባር ዓይነ ልቦናኽ ክኸፍተልካ ለምን ። ኮይኑ ግን ነዚ
 ንምግባር ስጋብ መወዳእታ ንምቅጻል ፡ ዓቕልን ትዕግስተን
 ክሓተካ"ዩ ! መንፈስ እግዚአብሔር እሙን ስለ ዝኾነ ከኣ ኣብ
 መዓልታዊ ጸሎትካ ክሰምዓካን ክድግፈካን መምህርካን
 ክኸውን"ዩ ።

* ንዝያዳ ሓበሬታ ፡ ሓገዝ ፡ ሕቶ ወይ ክውሰኽ ኣለዎ
 ትብልዎ ፡ ወይ ብመልክዕ PDF ዝተረፈ ክፋላት
 ክለኣኸልኩም ንእትደልዩ ብgodlovehostel@gmail.com
 ክትረገጡና ትኽእሉ ኢኹም ወይ በዚ ዝስዕብ ኣድራሻ ፡
 25 street Mustafa basha ካብ toman bay street
 hadayek zeytun cairo ቤት ፍቕሪ እግዚአብሔር ንካብ
 ርሑቅ ዝመጹ ተማሃሮ ሓገዝ እንዳ ሃበ መንፈሳዊ
 ኣገልጉሎቱ የበርክት

መቅደም

ብዙሓት ሰባት አብ መንፈሳዊ ሂወት ክጅምሩን ክስጉሙን እኪ እንተ ደለዩ ማዕረ እቲ አብቲ ቃል ዘለዎም እምነት ብግብረ ምቅዳል ግን ይኸብዶም ፡ ካብቲ ብዙሕ ምኽንያታት ግን መንፈሳዊ ካሪክለም ወይ ውጥን ዘይምህላዎም እዩ ። እዚ መንፈሳዊ ጽሑፍ ግን ሰንሰለታዊ ኮይኑ ቅልል ብዝበለ መልክዕ ዝቀረበ ኮይኑ ንዕብዮት መንፈሳዊ ሂወት ኣዚዩ ሓጋዚ እዩ ፡ ውጽኢቱ ባዕልኻ ክትፍትኖን ክትሪኣን መንፈስ ቅዱስ ይሓግዝ ።

+ እዚ ሰንሰለታዊ ዝኾነ መንፈሳዊ ጽሑፍ ዝተፈላለዩ መድብ ዝሓዘለ ኮይኑ እቲ ቀዳማይ መድብ 12 ክፋል ይሕዝ ፡ ከምቲ አብ ኣካዳምያዊ ቤት ትምህርታት ናይ ዕዮ ክፍሊን ናይ ዕዮ ገዛን ኢልና ንፈላልዮ ጥራውዝቲ ። አብዚ ድማ ልክዕ ከምኡ ዓይነት ኣካይዳ ክንጥቀም ኢና ። እቲ ናይ ዕዮ ገዛ ስራሕ እምበኣር ኣንቢብካ ጥራይ እንተ ገደፍካዮ ውጽኢት ኣይክትረኽበሉን ኢኻ ። ስለ ዝኾነ ክኣ ዘንበብካዮ ክተተግበር ናይ ግድን እዩ ፡ ኣድላዪ እንተ ኮይኑ ድማ አብ ተግባር ክሕግዘካ ዝኽእል መንፈሳዊ ሰብ ብፍላይ አብ መንፈሳዊ ሂወት ጀማሪ እንተ ድኣ ኮንካ ዝያዳ ውጽኢት ይህልዎ ።

አብ መጨረሻታ ክትግንዘቦ ዘለካ ፡ ብዙሕ እዋን አብ ትጅምረሉ ፈተነ ክገጥመካ ንቡር እዩ እንተ ኾነ ግን ፍጹም ተስፋ ዘይመቅራጽ

:: አብ ትግባረ እንተ ፈሸልካ ከም ብሓድሽ ተመሊስካ ጀምሮ ሓንቲ መዓልቲ ክርስቶስ ካብ ኩሉ ድኻምካን ጸዕርኻን ከዕርፈካ እዩ ምኽኒያቱ ንሱ **አቡኻ'ዩ** :: እግዚአብሔር አቦና ብፍቅሩ ክሕልወና''ዩ ፥ ብአማላድነት ኣዴና ቅድስት ድንግል ማርያምን ፥ ጸሎት ብጹእ ውቅዱስ ኣቡነ ቴዎድራዎስ 2 ሃገረ ግብጽን ጸሎት ብጹእ ውቅዱስ ኣቡነ እንጦንዮስ 3 ሃገረ ኤርትራ ኣይፈለየና :: ክብሪ ንእግዚአብሔር ንዘልኣለም ኣለም ! ኣሜን ::

ብናይ ሓደ ዓርከይ ምኽሪ ንኣቦና ክረኽቦም ኢላ ኣብ መንገዲ ሰላይ እንዳ በልኩ እኸየድ ነበርኩ። ሓቂ ትሓይሽ ኣብ መንፈሳዊ ሂወተይ ኣብ ክድንገጽሉ ዘይክእል ዝበኣሰ ደረጃ በጺሖ ኢየ ኔረ። ርቡሽ ዝኾነ መንፈስ ምውዳቕን ምትሳእን ዝበዝሖ ኣብ ኣድካሚ ዝኾነ ሓሳብ፡ ቀታሊ ዝኾነ ናይ ሓጢአት ስምዒት፡ እዚ ጥራይ ከይኣክል ብዙሕ እዋን ናይ ኩርዓት ስምዒት ካብ ካልእ ሰብ ዝበለጽኩ ኮይኑ ይስምዓኒ ነበረ። ናብ ኣቦና እናከድኩ ኣብ ቅድመይ ብደሮናን ሓሰርን ዝመልአት ኩርባ የጓንፈኒ እሞ ምቅይያር ዘመን ንኸተርእየኒ ኣብ ቅድመይ ዝተደኮነት ኮይና ተሰመዓኒ ንፋስ ብምንባሩ ድማ ምስ ነብሶይ " ወላ ተፈጥሮ ዶ ምግምጣል ልበይ ኣጽኒዑ ይርብሽኒ ኣሎ ኢላ " ከዕዘምዝም ጀመርኩ። ኣብቲ ኣቦና ዝጽበዩኒ ዘለዉ ቦታ ምስ በጻሕኩ ብምዉቅ ስላምታ ተቀባበሉኒ ብሓባር ውን ኮፍ በልና።

ኣቦና፡ ከመይ ኣለኻ ዝወደይ ?

ኣነ፡ እግዚኣብሄር ይመስገን ኣቦና ኮይኑ ግን ብጣዕሚ ደኺመ፡ ኣብ መንፈሳዊ ሂወተይ ምግምጣል በዚሑ፡ ሓሳብ ኣዳኺሙኒ፡ ንዝተወሰነ ግዜ ጽቡቕ ክኸየድ ይጻንሕ"ሞ ጽንሕ ኢላ ከኣ እወድቅ ኣብ ገለ እዋን ከኣ'ሞ ናብ ተስፋ ሙቁራጽ ኢየ ዝኸይድ፡ ውሽጣዊ ስላም ዘይምህላው ኣዚዩ ኣድኪሙኒ ሓጢአተይ እንዳ ኣሳጎገ ኣቋሲሉኒ፡ ኮታ ብዙሕ ነገር'ዩ ኣቦና።

ኣቦና ድማ፡ እዚ ድኣ ንቡር እንዲዩ ዝወደይ !

አነ ፡ " ብምግራም " አብ ሓጢአት ምውዳቅ ፡ ውሽጣዊ ሰላም ዘይምህላው ፡ ተስፋ ሙቅራጽን ብትዕቢት ምንኽናኽንሲ..... ባህሪያዊ እዩ ?

አቦና ፡ ስጋ ወዲ ሰብ ብተፈጥሮ ከምኡ'ዩ ኮይኑ ግን አብ መንፈሳዊ ሂወት ክትጅምርን ክትቅጽልን መሰረታዊ ዝኾነ መንፈሳዊ አካይዳ ክትፈልጥ ግዴታ'ዩ ።

አነ ፡ እወ ብርግጽ ካብ ልበይ እዩ ዝደሊ ግን ክንደይ ሻዕ ጀሚረ ዘይወደቅኩ ሕጂ ግን ናይ ብሓቂ ምጅማር ክጅምር ደልዩ አለኩ !!!!!

አቦና ፡ አብ መንፈሳዊ ሂወት ሰለስተ መስረታውያን ኣገባብ አለዎ ዝወደይ

አነ ፡ እንታይ እንታይ እየን አቦና ?

አቦና ፡ እታ ቀዳመይቲ " **መንፈሳዊ ሂወት መገዲ እምበር ሓንቲ ስጉምቲ [ነጥቢ] ኣይኮነን ፡ ምሉእ ዕድሜኽ እምበር ብግዜ ዝተሓጽረ ኣይኮነን "**

አነ ፡ ከመይ ማለት"ዩ አቦና ?

አቦና ፡ ብዙሓት ሰባት መንፈሳዊ ሂወት ጀሚሮም ከብቅዑ ኣይወድኡን ፡ ሰጉሞም ከብቅዑ ኣይበጽሑን ፡ **መንፈስካ ዝትንክፍ ስብከት ምስ ሰምዑ ወይ ዘሕዝን ሓደጋ ከጋጥም ምስረአዩ ጥራሕ ናብ ኣምላኽ ክምለሱ ይፍትኑ ፡ ገሊአም ድማ ሰኣን ትዕግስቲ ምግባር ካብ መንፈሳዊ ጉዕዞአም ይርሕቁ** ።ንኣብነት ዝበዝሑ ሰባት " በቃ ክቅየረ እዩ ካብ ሕጂ ንደሓር ሓድሽ ሰብ ክኸውን እዩ ይብሉ ። ድሕሪ ሰሙን ወይ ቁሩብ መዓልታት

ሰይጣን አብ እዝኖም ቅርብ ኢሉ " ኣይትክእልን ኢኻ መንፈሳዊ ሂወት እኮ ኣዚይ ነዊሕ'ዩ ክንዲ ዝጸዓርካ ጽዒርካ ክንዲ ዝኸድካ ኬድካ ኣይትወጽን ኢኻ ክትወድቅ ኢኻ " እንዳ በለ ስጋብ ተስፋ ዝቆርጹ ይርብሾም ፡ ከምኡ እንዳ በለ ካብ ፍቅሪ ኣምላክ የርሕቆም ሽዑ ነብስኻ ዝወቅስ ስብከት ምስ ዝሰምዑ ወይ ዘሰንብድ ሓደጋ ምስ ረኣይ ወይ ድማ ኣብ ጸቢብ ፈተና ምስ ኣተዉ ናብ እግዚአብሔር ክምለሱ ይህቅኑ ። **ስለዚ ድማ'ዩ ወዲ ሰብ ኣብ ሸንኮለል ዝኣቱ፡ ጽቡቅ ኣጀማምራ ክህልዎ ይጸንሕ እሞ ምስ ሓጥኦ ድማ ተስፋ ይቆርጽ ከምኡ እንዳ በለ ትርጉም ዘይብሉ ሂወት ይነብር ።**

ኣነ ፡ ንዓይ ልክዕ ከምዚ ክትብልዎ ዝጸናሕኩም'ዩ ዘጋጥመኒ ፡ እንታይ'ዩ ግን መፍትሒኡ ኣበና ?

ኣበና ፡ ዝወደይ ኣብ መንፈሳዊ ሂወት ክትፈልጦን ክትኣምኖን ዘለካ ነገር እንተሎ መንፈሳዊነት ብግዜ ዝተደረተ ኣይኮነን ። ኩሉ ግዜ ኣብ መንፈሳዊነት ክንዓቢ እዩ ዝግብኣና ፡ ልክዕ ውልድ ምስ በልና ኢና ንጅምሮ እቲ መንገዲ ከኣ ነዊሕ ስለ ዝኾነ በብደረጃ እዩ ዝኸውን ።

ኣነ ፡ ከመይ ማለት'ዩ በብደረጃኡ ?

ኣበና ፡ ካብ ኩሉ ሓጢትካን ፡ ኩሉ ሕማቅ ባህግኻን ወልፍኻን ከም ቅጽበት ካባኻ ክእለ ኣይትጸበ ዝወደይ ! ከም ቅጽበት ለይትን መዓልትን ብተመስጦ ብሙሉእ ልብኻ ክትጽልን ክትነብዕን ፡ ወይ ከምቶም ቅዱሳን ኣቦታት ነብሶም ክበርህ ከሎ ንሪኦም ክትበርህ ዉን ኣይትጸበ !!

ግን ነፍሲ ወከፍ ዝገበርካዮ ሓጢአት **ብልቢ ተጣዓሰሉ** ፡ ዝገበርካዮ ሓጢአት ምኽንያት ከይሃብካ ብሰንኪ እከለ ከምዚ ጌረ ከይበልካ ከም ዝተጋገኸ **ተአሚንካ ተነሳሕ** ፡ ካልኣይ ግዜ እንተ ሓጢእካ ከም እንደገና ተንሲእካ ተስፋ ከይቆረጽካ ተነሳሕ ። ምስ ትሓጥእ ኣነ ድኹም እንድዮ ወይ ሓጥእ እንድዮ ኢልካ ነብሰካ ከይተውድቅ ኣብ ተስፋ ጽናዕ ። ሓደ ሰብኣይ ነበረ ፡ እዚ ሰብኣይ ካብ ዝምርዖ 12 ዓመት ኣቁጺሩ እኳ እንተ ነበረ ውላድ ስለ ዘይነበሮ ናብ ብዙሓት ሓካይም ብምኽድ ተሓለለ ፡ ከምዚ ኢሉ ከሎ ሓደ ዓርኩ ሰናይ ምኽሪ ኣማኸሮ ናብ ሓደ ገዳም ኣቦና ገብረክርስቶስ ዝበሃሉ ኣቦ ክወስዶ'ሞ ጸሎት ክገብርሉ ኣማኸሮ ፡ ኮነ ድማ ብእምነት ስለ ዝጸለየ ድሕሪ ዓመት ጽቡቕ ቆልዓ ኣምጸኦ ህርፋን ውላድ ስለ ዝነበሮ ኣብ መደቀሲ ናይቲ ቆልዓ እንዳ ኣተወ ከጻውቶ ክወዕል ጀመረ ። ድሕሪ ክልተ ወርሒ ግን ሓደ ዘስደምም ነገር ኣጋጠመ ።

ኣነ ፡ እንታይ ተረኽበ ??

ኣቦና ፡ እቲ ኣቦ ነቲ ቆልዓ ክርኢ ኢሉ ናብቲ እቲ ቆልዓ ዝነበረሉ ክፍሊ ምስ ኣተወ እቲ ቆልዓ ብሓንሳብ ኣብ ቅድሚ ዓይኑ ቁመት እንዳ ወሰኸ ስጋብ ሜትሮን ፈረቃን ነውሐ ፡ ቀጺሉ ጭሕሚ ኣውጽኦ ጭሕሙ እንዳ ነውሐ ከደ ። ኣቡኡ ድማ ነገራት ካብ ንቡር ወጻኢ ኮይንዎ ኣዚዩ ፈርሐ ፡ ሽዑ እንዳ ሰሓቀ እንታይ ኮንካ ከምኡ ጌርካ ትጥምተኒ ኪድ ሻሂ ኣፍልሓለይ በሎ ፡ ኣቦና ናባይ ጥምት ምስ ኣበለ ኣነ'ዉን ምስቲ ቀሪጸዮ ዝጸናሕኩ ሰንበድኩ ሽዑ ኣቦና

አስዕብ አቢሎም " አብ ቦታ እዚ አቦ እንተ ትህሉስ እንታይ ምገበርካ ? " በሉኒ

አነ ፡ ብርግጽ ምሃደምኩ ወይ ካብ ስንባደ ዝተላዕለ ምሞትኩ ኔረ አቦና እዚ ነገር ሓቂ ኣይኮነን ምሕ ?

አቦና ፡ ብርግጽ ዝወደይ ጽንጽዋይ'ዩ አብ ውሽጢ ክልተ ወርሒ ጭሕሙ ኣንዊሑ ሜትሮን ፈረቃን ክኸውን ዝክእል ሰብ የለን ።

ስለዚ ዝወደይ አብ ጉዕዞ መንፈሳዊ ሃንደበት ክትዓቢ ኣይትጸበ " **ዓቕሊ** " ምግባር ናይ ግድን'ዩ ። ንሓጢኣት ሓጢኣት ከም ምኃኑ መጠን ንክትቆጸጸዮ **ክትጽዕር** ኣለካ ፡ አብ ዝሓጣእካሉ ግን አብ ቅድሚ እግዚአብሄር ተአሚንካ ተነሳሕ ከምቲ መጽሓፍ ቅዱስ ዝብሎ ድማ ኪኸውን እዩ ፡ እግዚአብሄር ካብ ጻዕርኻን ካብ መከራኻን ካብቲ አብኡ ኣእቲዮምኻ ዝነበሩ ጽኑዕ ባርነትን ምስ ዜዕርፈካ መዓልቲ ። ኢሳ፡14 ፡ 3

አነ ፡ መዓስ'ዩ እዚ ክኸውን ምስ ሞትኩ ማለት ድዩ ?

አቦና ፡ ፍሕኽ እንዳ በለ ኣይፋሉን ብሂወት ከለኻ እምበር ። መንፈሳዊ ሂወት አብቲ ዝጀመርካሉ እዋን ቁሩብ ክብድ ይብል'ዩ ። ምክንያቱ እቲ ዉግእ ብክልተ እዩ ። በቲ ሓደ ብዓለማውነትን ብርኹሳት መናፍስቲን ጌሩ ይዋጋኣካ በቲ ኻልእ ጎኑ ድማ ብውሽጥዊ ድኽመትና ጌሩ ይቃለሰና ፡ መንፈሳዊ ሂወት ግን ቀስ እንዳ በልካ ብመስርዕ ካብ ውሽጣዊ ድኽመትካን ሓሳብካን ኢካ ትነጽህ ፡ ብጸጋ እግዚአብሄር ሓይሊ ረኺብና ነቲ ብደገ ኮይኑ ዝቃለሰና ሓጢኣት ስለ ትብድሆ እንዳ ቀለለ እዩ ዝኸይድ ልክዕ ከምቶም ቁዱሳን ማለት ዝወድይ ።

ይኹን ድኣ'ምበር እዚ ዘለናዮ ዘመን ናይ ጉያ ዘመን ከም ሙኻኑ መጠን ኩሉ ብኮምፒዩተር ብኢንተርኔት ነገራት ክሳለጡ ክኢሎም እዮም ፡ ዕለታዊ መግብና ከይተረፈ እኳ " ቴክ ኣወይ'ዩ " ተቀዪሩ ። ኣብ መንፈሳዊ ሂወትና ከይተረፈ'ዉን ጽልዋ ኣሕዲርልና እዩ ። ቅዱሳን ከይተረፉ ኣብ ፋልማይ ጉዕዞኦም ዝወደይ ሓደ ብሓደ እዮም ሰጊሞም ። ኣብ መንፈሳዊ ሱጓጌኦም ኣብ ጊዜ ጸሎትን ቅዳሴን ይታኸሱ ነበሩ ። ከም ፍታሕ ክኸኖም ከኣ ንኸይድቅሱ ጸጉሪ ርእሶም ምስ ገረብ ብገመድ ይኣስሩ ነበሩ ፡ ድሕሪ ዓመታት ግን ኣብ መንፈሳዊ ሂወቶም ዕብዮት ስለ ዘርኣዩ ምሉእ ለይቲ ድኻም ከይተሰምዖም ክጽልዩ ይሓድሩ ነበሩ ። ቅዱስ ሙሴ ጸሊም ንኣብነት ኣብ ፋልማይ መንፈሳዊ ሂወቱ ፡ ርኽሶት መናፍስቲ ብሕማቅ ሓሳባት ፡ ባህጊ ፡ ርኽሶት ፡ ሕማቅ ወልፊ እንዳ ገበሩ ይቃለስዎ ነበሩ ። ንሱ ድማ ናብ ኣባት ነብሱ እንዳ ኸይ ለይትን መዓልትን ይናሳሕ ነበረ ፡ እንዳ ተቃለሰን እንዳ ተጸመመን ድማ ናብ ልዑል መንፈሳዊ ሂወት በጽሖ ካብቲ ኩሉ ዝብርትዖ ዝነበረ ፈተና ከኣ ተላቀቀ ።

ኣነ ፡ ካብዚ ኩሉ ሓጢአት ዘዕረፈሉ መዓልቲ ይመጽእ ይኸውንዶ ? ኣቦና ፡ ኢየሱስ ክርስቶስ ከምዚ ይበል " ስለዚ ወዲ ሓራ እንተ ኣውጽኣኩም ፡ ብሓቂ ውጹኣት ሓራ ኽትኮኑ ኢኹም ።" ዮሃ 8:36 እግዚአብሄር እሙን'ዩ ዝወደይ እንተ ተዓጊስካ ከናግፈካ'ዩ ፡ ስጋብ ኣብ ቅኑዕ መንገዲ ዝሃለኻ ስኽፍ ኣይበልካ ፡ ትምህርቲ ኣብ ቤት ትምህርቲ ምስ ኣተኻ ኢኻ ትመሃር ። ቅዱስ ማር ኢስሓቅ "

” እዩ ዝበለ ፡፡ ስለዚ ብዙሓት ሰባት በዚ መንገዲ ጀሚሮም ከብቅዑ ነዚ ሓቂ እዚ ብዘይምፍላጦምን ንፍረ ስለ ዝተሃወኹ ተስፋ ብሙቅራጽ ከይተዓወቱ ይተርፉ ጥራይ ዘይኮነስ ናብቲ ቅድም ዝነበረዎ ሂወት ይምለሱ ፡፡ ቀንዲ ዕላማ ሰይጣን ንደቂ ሰባት ኣብ ሓጢአት ምውዳቅ ሓሊፍዎስ ተስፋ ከም ዝቆርጹ ምግባር ኢዩ ፡፡ ስለዚ ኣብ ውሱን ሓጢአት ሓንቲ ወይ ክልተ ሓጢአት ተምርኪሱ (ሓጢአት ኣብ ዝብል ኣርእስቲ ብዝርዝር ክንዛረበሉ ኢና) ይሰርሕ ፡፡

ኣነ ፡ ኣብ ቤት ትምህርቲ ስጋብ ዘለኹ ሓጢአት ጌረ ቀሊል ኢዩ ኢሊ ሸለል እንተ በልኩኽ ?

ኣቦና ፡ ካልኣይቲ ነጥቢ ትምህርትና እዚ ዝስዕብ’ዩ ዝወደይ

ኣነ ፡ እንታይ ?

ኣቦና ፡ ካልኣይቲ ነጥቢ ፡

ክልተ ዓይነት ሓጢአት ከምዘሉ”ዩ ፡

ብድልየትካ ትገብሮን ብዘይ ድልየትካ ትገብሮን

ኣነ ፡ እንታይ ዩ ፍልልዮም ? ኣቦና ፡ ቅድም ብድልየትካ እትገብሮ ሓጢአት ” ኩሉ ሰብ እንዲዩ ዝጻረፍ ጸርፊ ንእሽተይ እያ

ዒራ ፡ ደሓር ከአ ንኣሸቱ ኢና ዘለና ከም ሰብና ንንበር ” እትብሎ ሓጢአት’ዩ

“ ንሓጢአትካ ምኽንያት ጌርካ ምሽፋን ሸለል ምባል ኣብ ቅድሚ ክርስቶስ ምኽሓድ’ዩ

እቲ ብፍላጥ ንገብሮ ሓጢአት ዒራ ክንሳሕ ኢና ፡ ደይ ንኣሸቱ ኢና ዘለና ካብ ሰብናይ ንኸፍእ ኮይና ድሓር ነርክበሉ ምባል’ዩ ። “
ከምዚ ዓይነት ሓጢአት ናብ ገሃነም’ዩ ዘእቱ ንእስተይ ዝበሃል ሓጥያት የለን ”

ኣነ ፡ ዋላ ጸርፊ ናብ ገሃነም ድዩ ዘእቱ . . . ? እዚ ድኣ መን ኣሎ ናብ ገሃነም ዘይኣቱ ?

አበና ፡ ክንዲ ዝኾነ ይኹን ሓጢአት ምንስሑ እንድሕር ኣቢኻ ወይ ከኣ ምኽንያት ኣምዲኻ ንሓጢአትካ ክትሸፍን እንተ ፈቲንካ ዋጉኡ ሞት ጥራሕ ኢዩ ። ጎይታና ኢየሱስ ክርስቶስ ከምዚ ይብላና “ ዓሻ ኢሉ ንሓዉ ዝጸረፈ ሰብ ፍርዱ ሞት’ዩ ” ቀዲሉ ውን ይብል “ እንተዘይ ተነሳሕኩም ኩሉኹም ክትጠፍኡ ኢኹም ” (ማቴ 5 ፡ 22 ሉቃ 13 ፡ 3) ።

ኮነ ኢለ ዝፈጸምኩዎ ሓጢአት እምበኣር ፡

ሸለል ኢለ ፈዲመዮ ከብቅዕ ክንሳሕ ኢለ ኣብ ዝወሰንኩሉ እዋን ንሓጥያተይ እንተ ሸፈንኩ ኣብ ቅድሚ እግዚአብሄር “ ጥልመት ”

እዩ ዝቈጸር ። ኣብ ምድራዊ ቤት ፍርዲ ዓንቀጽ ገበናዊ ሕጊ እዚ ዓይነት ገበን እኳ ዝለዓለ ፍርዲ'ዩ ዘለዎ ።

ኣነ ፡ እሞ ኸምዚ ዓይነት ሓጢአት መፍትሒ ኣለዎ'ዶ ? ከምኡ እንተ ጌረኽ በቃ በታ ሓንቲ ጌጋ ይጠፍእ ማለት ዲዩ ?

ኣበና ፡ ኣይፋሉን ዝወደይ ንዝኾነ ዓይነት ሓጢአት ፈውሲ ኣለዎ ። ፍውሲ ንኮነ ኢልካ ዝግበረ ሓጢአት እምበኣር ንስሓ'ዩ ፡ ሓንቲ ቃል'ያ ተድሊ " ተጋጊዮ " ኢልካ ምስ ትንሳሕ መንፈስ ቅዱስ " እግዚአብሄር ሓጢአትካ ተሓዲግልካ " ይብለካ ። ሓጢአት ምስ ገበርካ ናይ ሞት ሞት ከም እትመውት ኣሚንካ ዋላ ንእሽተይ ትኹን ምኽንያት ከይገበርካ ተነሳሕ ። ሓጢአትካ ኣብ ዝተረደኣካ ኣብ ቅድሚኡ ከምዚ ኢልካ ተዛረቦ ፡

ኦ ክርስቶስ ኣምላኽይ ይቅረ በለለይ ኣነ ሓጥእ'ዮ

ሓጢአት ንባህረይ የጥፍኦ ኣሎ ፡ ኣነ ግን ወድኽ እየ እሞ መጺኽ ኣገላግለኒ

ንኸናሳሕ ዓቕሚ ሃበኒ ድኣ''ምበር እንዳ ጠፋእኩ ሱቅ ኢልካ ኣይትርኣየኒ

ኣነ ፡ ናብ ገሃነም ዘእትዉ ዓበይቲ ሓጢአት እንተዘይ ኮይኑ ንእሽቱ ሓጢአት ማዕረ ኸንድዚ ውጽኢት ዘለዎ ኾይኑ ኣይስመዓንን'ዩ ኔሩ ኣበና !

አቦና ፡ ጽቡቅ አለኝ ዝወደደ፡ አባኝ ጥራይ አይኮነን ኩሉ ሰብ'ዩ ከምኡ ዝርድኦ ፡ ገሊኦም ይጻረፉ ፡ ገሊኦም ይምሕሉን ይፈርዱን ከምዚ ብምግባር ግን መንፈስ እግዚአብሔር ካብ ነብሶም ከም ዝርሕቅ አየስተብህሉን ፡ ንነኣሸቱ ጌጋታት ሸለል ምባሎም ንዓበይቲ ቶኂሉ ዕድል ከም ዝህቡ አይግንዘቡን እዮም ።

አነ ፡ ሓደ ሓደ እዋን አቦና ዝጸልኦን ዘይደለኸዎን ሓጢአት ይገብር !!

አቦና ፡ እዚ እምበኣር **ብዘይድልዮት ዝግበር ሓጢአት ይበሃል !**

አነ ፡ ሰብ ከ ብዘይድልዮቱ ሓጢአት ይገብር ዳዩ ?

አቦና ፡ ብዘይ ድልዮት ማለት ካብ ሓጢአት ክትርሕቅ ምግዳልን ምቁዎምን ማለት'ዩ ፡ ይኹን ድኣምበር ብድኸመተይ ኣብ ሓጢአተይ ክወድቅ እኽእል'ዮ ። ዝወደደ ኩላትና ኢና ኣብ ከምዚ ዓይነት ሓጢአት ንወድቅ ። ነዚ ተረዲኦ እያ ከኣ ቤተ ክርስቲያን ኣብ ግዜ ጸሎት " እቲ ብድልዮትናን ብዘይድልዮትናን ዝገበርናዮ.....ሓጢአትና ይቅረ በለልና " ትብል ። ካልእ ክንፈልጦ ዝግብኣና ድማ ብዘይ ድልዮትና ንእንገብሮ ሓጢአት ብምሉእ ልቢ ተጣዲስና ክንሳሓሉ'ዩ ዝግብኣና ።

ሓጥታት ኣብ ንገብረሉ እዋን ሰይጣን ፡ ከምዚ ኢሉ ይመክረና " እግዚአብሔር ፈቃርን ሓላይን'ዩ ደሓን ንሕጂ ሓጢአት

ግበር'ሞ ግዜ ስለ ዘለካ ትናሳላሉ " ኢሉ መርዘም ሓሳብ የምጽኣልካ ።

አብቲ ብዘይድለየትካ ዝገበርካዮ ሓጢአት ከኣ ሓዚንካን ተጣዲስካ ብንስሓ ናብ እግዚአብሄር ክትምለስ ኣብ ትብሉሉ እዋን ከኣ ተስፋ ብዘቁርጽ መንገዲ " ኩሉ ግዜ ተጋጊየ ክትብል ፥ ንስኻ ንመንፈሳዊ ሂወት ዘይትበቅዕ ሰብ ኢኻ ፥ ንኹሉ ሓጢአት ህርድግ ኢልካ ትኣቱ ፥ ጠላም ሰብ ኢኻ ፥ እግዚአብሄር ብኣኻ ደኺሙ እዩ በቃ ንስኻ ግዙእ ናይ ሓጢአትን እክይ ግብርን ኢኻ " ኢሉ ኣብ ልብኻ ሓሳባት የቐምጠልካ ።

ኣነ ፥ ከምኡ ሓሳብ ከምጻለይ ከሎ እንታይ ክገብር ኣለኒ ?

ኣቦና ፥ ከምኡ ክብለካ ከሎ " ኢየሱስ ክርስቶስ ንሓጥኣን' ዩ ዝደሊ " ፥ " ኣቲ ጸላኢቲይ ፥ እንተ ወድቅኩ ኸትንስእ እየ " ፥ " ንሓኪም ሕሙማት እምበር ጥዑያት ኣየድሊዩዎን እዮም " ኢልካ መልሰሉ ። እግዚአብሄር ኣዚዩ ከም ዘፍቅረካ ተኣማመን ፥ ሰይጣን ድኹም ኢኻ ኢሉ ክቃለሰካ ከሎ ንስካ ከኣ ብርእሰ ተኣማንነት መልሰሉ ።

ኣነ ፥ (እንዳ ሰሓቅኩ) ከመይ ማለት ብርእሰ ተኣማንነት ?

ኣቦና ፥ " ኣይግድሰንን'ዩ ክርስቶስ የፍቅረኒ'ዩ " ኢልካ መልሰሉ ። ዝወደይ ጎይታና ኢየሱስ ክርስቶስ የፍቅረካ ይኸውን ኢልካ ዶ ትሓስብ ?

አነ ፡ ብጣዕሚ እምበር የፍቅረኒ

አቦና ፡ ስለዚ ስክፍ አይበልካ ዝወደይ ወላ ንመዓልቲ 50 ግዜ ዘይክወ “ **አይግድሰንን’ዩ ኢየሱስ ክርስቶስ የፍቅረኒ’ዩ ኢልካ** ” ተቃለሶ ድሕሪ መዓልታት ሰይጣን ከባኸ ክሃድም ክጅምር’ዩ ፡ ኩሉ ግዜ ድማ ኣብ ልብኸ ከምዚ ዝበለ ሓሳብ ይሃልኸ !

እግዚአብሄር ንሓጥእ

ከም ወዱ ጌሩ’ዩ

ዝሪኦ ፡ ከምቲ

ክንክን ዘድሊዮ

ሕሙም እምበር ከም

መቅደዕቲ ዝግብኦ

ገበነኛ ጌሩ ኣይኮነን

ዝርእዮ

ካ ተአሚንካ ስጋብ
ዝተነሳሕካ ካብ ልብኸ
ፈንፊንካ ስጋብ
ዝረሓቅካ እግዚአብሄር
ኣዚዩ ከም ዘፍቅረካ
እመን ፡ ኣብኡ

ሓደ ብጻይ ንኣባት ነብሱ ፡

ሰይጣን ብርኹስ ሓሳብን
ብሕልሚ ለይትን ወትሩ’ዩ
ዝቃለሰኒ ፡ ንስኸ ርኹስ ኢኸ
ጸሎት ክትገብር ኣይግበኣካን’ዩ
ይብለኒ በሎ

እቶም ኣቦ ፡ ሓንቲ ኣደ ንወዳ
ኣብ መሬት ምስ

ኣቀመጡቶ፡ እቲ ቆልዓ
ይረስሕ’ሞ ነዲኡ ምስ ረኣዩ
ዳ በኸዩ ናብኣ ዮብል ፡ ንሳ
ከኣ ረስሓቱ ከይፈንፈነት
ትሓቅፎ። ንሕና ድማ ምስ
ወደቅና ቀልጢፍና እንዳ
በኸና ናብ ኣምላኽና
ንማዕቆብ ፡ ንሱ ከኣ
ተቀቢሉ ከንጽሃና እዩ
በልዎ።

ተአሚንካ ጽናዕ ሓንቲ መዓልቲ ኣላ ካብ ጸገማትካ ትድሕነላ ። ሓደ ኣብነት ከምጻልካ ፡ ሓደ ኣቦ ኣዋርሕ ዝገበረ ህጻን ቆልዓ ኣለዎ ንበል እዚ ህጻን ውጽኣት ይሓምም ፡ ምስ ሓቆፎ ክዳኑ ይጽደቅ እሞ ንበዓልቲ ቤቱ ሕጻቢሮ ይብላ ፡ ከምኡ እንዳ በለ ድሕሪ ዝተወሰነ ግዜ ነቲ ቆልዓ ማራ ይጸልኦ " ኣብ ጽርጊያ ክጉሕፎ ካልእ ውጽኣት ዘይበሉ ቆልዓ ኣምጹኡለይ" ክብል ዲዩ ዘጥዕመሉ ወይስ ንወዱ ሓቂፉ " ጸላኢኻ ይሕመምወይ ፡ ንዓይ ዘይገብረለይ " ክብሎ?

ኣነ ፡ ሽንባይ ዶ ክድርበሮ ዝያዳ ከማን ክሓልየሉ ክዕገሰን'ዩ ዘለዎ ከም ኣቦ መጠን

ኣቦና ፡ ከመይ ድኣ እሞ ጎይታናን መድሓኒናን ኢየሱስ ክርስቶስ ንዓና ዘይምሕረና ዘይዕገሰናን ፡ ስለዚ ሓጢኣት ክትገበር ከለኻ ዝወደይ " ተመለሰኒ ፍቱወይ ኢኻ " ኢሉ ክዛረበካ ከሎ ንስኻ ከኣ ድኻመት ስለ ዘለካ " ኣንታ ኣምላኽ ኣነ ሓጢኣተኛ'የ ክንደይ ግዜ ድየ ወዲቀ ዘለኹ " ኢልካ ትምልሰሉ ንሱ ከኣ " ጻድቅ ሽውዓተ ግዜ ይወድቅ ሽውዓተ ግዜ ድማ ይትስእ'ዩ ይብለካ ከም ኣመልካ ከኣ ንስኻ " እሞ ልዕሊ ሽውዓተ ግዜ እንድዩ ኮይኑ ናተይ ጌጋ " ምስ በልካሮ ፈቃር ጎይታናን መድሓኒናን ኢየሱስ ክርስቶስ ከኣ " ንምንታይ ሚልየን ግዜ ኣብ መዓልቲ ዘይከወን ፡ ንስካ ፍትው ወደይ ኢኻ ንዓይ ተስፋ ከይቆርጽካ ጥራሕ ተመለስ " እዩ ዝብለካ ። እግዚኣብሄር ፍጹም ፍቅርን ምሕረትን ኢዩ ዝወደይ ፡ ናይ መንፈሳዊ ሂወት ሕማም ሃሊና ቀጸሊ ኣብ ሓጢኣት እንድሕር

ንወደቅ ኮይና ፡ እግዚአብሔር እንታይ'ዩ ዝገብረና ኢልና እንተ ሓተትና ? እቲ መልሲ ከጽሪየናን ከንጽሃናን እምበር ኣይድርብየናን'ዩ ፡ ዝያዳ እኪ ድኣ ይድንግጸልና ።

ስለዚ እግዚአብሔር ፍትወይ ይብለና ፡ ሽሕ ግዜ ሓጢአትካ እንተ በዝሐን

እንተ ኸፍኣን ፍጹም ሕልናኻ ኣይተዕርብ ፡ ንሓጢአትካ ሽለል ምባልን

ንሓጢአትካ ምኽንያት ብምምጻእን ጥራሕ ክትሸፍን ኣይትፈትን ሓጢአተኛ ስጋብ

ዝኾንካ ኣነ ተጋጊዮ' ዩ ኢልካ ተነሲሕካ ናብ ኣምላኽ ተመለስ ፡ ምሉእ

ሕድገት ከም ዝግበረልካ ድማ እመን

ኣነ ፡ ምስ ሓጢአተይ ከለኹ እንተ ሞይተ እንታይ'ዩ ፍርደይ ኣቦና ፡ ኣብ ውትህድርና " ምሊታሪ ፖሊስ " ዝበሃል ፍሉይ ኣሃዱ ኣሎ ኣፍልጦ ኣለካ ዲዩ ብዛዕባ'ዚ ኣሃዱ ?

ኣነ ፡ የብለይን

ኣቦና ፡ ኣብ ኢዶም **MP** ዝብል ጽሑፍ ዘለዎ ኣብ ዝኾነ ናይ መንግስታዊ ትካላት ወይ ቤት መንግስቲ ይረኣዩ እዮም ።

እዚ ኣሃዱ'ዚ ኣብ ግዜ ውግእ ፍሉይ ስራሕ እዩ ዘለዎ ዝወደይ ።

ኣነ ፡ እንታይ ?

ኣቦና ፡ ኣብ ግዜ ውግእ ብድሕሪ ብጾቶም ብሙኻን ኣብ ኢዶም ንኣሸቱ ብረት ብምሓዝ ዝኾነ ሰብ ካብቶም ብጾቶም ካብ ፍርሒ ዝተላዕለ ክሃድሙ እንተ ፈቲኖም ይቀትልዎም ፡ እዚ ጥራይ ከይኣክል ፊሰኦም ናብ ወተሃደራዊ ቤት ፍርዲ ብምውሳድ ይፈርድዎ ኣብ ቅድሚ ቦጦሎኒ ከኣ ትሸዓተ ግዜ ናብቲ ፊሰ ጥይት ብምቱካስ ከዳዕ ከዳዕ ይብልዎ።

**እግዚኣብሄር
ንሓጥእ ከም ሓደ
ክንክን ዘድልዮ
ሕሙም እምበር
ከም ሓደ መቅጳዕቲ
ዝግብኦ ንበነኛ ጌሩ
ኣይርእዮን እዩ
ቅ.ዮሃንስ ኣፈወርቅ**

ኣነ ፡ እዚ ጭካነ እዚ ይገብሩ ?

ኣቦና ፡ እወ ምኽንያቱ ብናትካ ክሕደት እቲ ሰራዊት ስለ ዝሰዓረ'ዩ ፡ ሓደ ወተሃደር እንዳ ተወግኦ ከሎ ቦምብ ረጊዱ እንተ ሰንከለ ግን እዞም ክንብሎም ዝጸናሕና **MP** እንዳ ጎዩ ንረድኤቱ ናብ ሕክምና ይወስድዎ ፡ ጅግና ኢሎም ከኣ ይጽውዕዎ እንተ ሞይቱ ከኣ ስዉእ ኢሎም ይሰምዩዎ ። ክልቲኦም ወዲቆምን ሞይቶም ኮይኑ ግን እቲ ሓደ ከዳዕ ተባሂሉ እቲ ሓደ ከኣ ስዉእ ተባሂሉ ከቢሩ ። ስለዚ ንስኻ

ውን አብ ናይ ውልቅኻ መንፈሳዊ ውግእ ካብ ናይዚአቶም አብነት ብምግንዛብ አበይ ከም ዘለኻ ፈትሽ ።

አነ ፡ ብዙሕ እዋን ግን ሰይጣን አብ ውሽጡ ዘሎ ፍቅሪ ሓጢአት ስለ ዘለሉ ወትሩ ብገዛእ ፍቃደይ'የ ሓጢአት ከም ዝገብር ይገብረኒ !!! ኩሉ ግዜ እዩ ኽምዚ ዓይነት ሓሳብ ዘምጸለይ

አቦና ፡ ድምጺ ሰይጣን ኣይትስማዕ ዝወደይ

ስጋብ ብሓጢአትካ ተጣሲስካ ብዘይ ምኽንያት ዝተነሳሕካ ፡ ስጋብ ንኣምላኽ ከንጽሃካ ዝለመንካዮ ፡ ምስ ሓጢአት ክትነብር ፍቃደኛ ዘይኮንካን ፡ እግዚአብሄር ንገድልኻን ጸዕርኻን ኢዩ ዝርኢ እሞ ። ነብስኻ ኣይተሕስም ዝወደይ ወላ'ውን አብቲ መጀመርያ መንፈሳዊ ሂወትካ ፍቅሪ ሓጢአት ሃሊካ ንምቅላሱ እንተ ጸዓርካ ሓደ መዓልቲ ከም ትስዕርን ትጸልኡን ከረጋግጸልካ እፈቱ ።

ብዛዕባ እዚ ጉዳይ'ዚ አብቲ መቐጸልታ " ጠቅላላ ካብ ሓጢአት ምግልጋል " ዝብል ኣርእስቲ ብደቂቅ ክንገልጽ ኢና ።

አነ ፡ ጠላም ከም ዝኾንኩስ መዓስ ኢዩ ዝፈልጥ ?

አቦና ፡ ብሓጢአትካ ምስ ትዓግብ ፡ አብ ግዜ ንስሓ ምኽንያት ኣምጺካ ገበንካ ክትሸፍን ምስ ትፍትን ፡ ምስ ሓጢአትካ ምንባር ፡ ካብ ንስሓ ምድሕርሓር ፡ እዚ'ዩ ጥልመት ዝበሃል ። ዝወደይ እግዚአብሄር ኣሎ ድሓን ባዕሉ ናብ ጽቡቕ ክመርሓና ኢዩ ደሓን ዝበሃል ኣጉል ዘረባ ተጠንቀቀሉ ።

አነ : እሞ አቦና እዚ ዘረባ ጌጋ ኣለዎ ዲዩ ?

አቦና : እወ እዚ ዓይነት ዘረባ ኣንጻር ክብሪ ኣምላክን ኣንጻር መጽሓፍ ቅዱስን ኢዩ !!

አነ : ከመይ ማለት ኢዩ አቦና ? ኣነ ውን ንባዕለይ ከምኡ ዝበል ኣተሓሰስባን እምነትን'ዩ ኔሩኒ ፡ ካብ ብዙሓት ቤተ ሰበይን የዕሩኽተይን እዛ ዘረባ ከይሰማዕኩዎ ዝሓለፍኩ መዓልቲ የላን ።

አቦና : ጌጋ እምነት'ዩ እዚ ዝወደይ ፡ መጽሓፍ ቅዱስ **“ኣብ ፈተና ከይትኣትዉስ ለይትን መዓልትን ጸልዩ ተጋደሉ ፡ ምጽኣት እግዚኣብሄር ከም ሰራቂ'ያ ፡ ዲያብሎስ እቲ መጻርርትኹም ዝዉሕጦ ደለዩ ኽም ዝጓዝም ኣንበሳ ኮይኑ ይዘዉር ኣሎ እሞ ተጠንቐቑ ኢዩ ዝብል ።** ይሁዳ ኣብ ሕማቅ ኩነታት ከሎ'ዩ ዝሞተ ፡ ብዙሓት ምስ ሓጢአቶም ከለዉ ገሊኦም ቀተልቲ ሰብ ፡ ገሊኦም ሰረቅቲ እንከለዉ እዮም ዝሞቱ ፡ ብዙሓት ከኣ ብንጽህናኦም ይመቱ ፡ ካብ ጥፍኣት ከኣ ይድሕኑ ።

አነ : ካብ ምንታይ'ዩ መበገሲኡ እዚ ዘረባ እዚ ? አቦና

አቦና : ንኣሸቱ ቆልዑት ወይ ከኣ መንእሰያት ምስ ሞቱ ንስድራቤት መዋቲ ሓቅነት ብዘይብሉ ቃላት ንምጽንናዕ ዝብልዎ እዩ ፡ ስይጣን ነዚ ዘረባ እዚ ተጠቂሙ ንደቂ ሰባት ካብ ምንሳሕ ንኽሰናኽሎም ኢሉ ዝሰርሖ ውዲት'ዩ ፡ መጽሓፍ ቅዱስ ግን **“ህዝበይ ሰኣን ፍልጠት ይጠፍእ ኣሎ”** ይብል [ሆሴ 4 ፡ 6] ። ዘይምፍላጥ ናብ ሓጢአትን ጥፍኣትን'ዩ ዘምርሕ ፡ እዚ እንተ ዝፈልጡ ግን ወትሩ ምነጽሑን ፡ ሕድገት ሓጢአትን ከም ዝረኽቡ ኣሚኖም ቀጸሊ ብንስሓ ናብ መድሓኒና ኢየሱስ ክርስቶስ ምተመልሱ ፡ ፍቅሪ

ጎይታና ኢየሱስ ክርስቶስ እንተ ዝርድኡ ተስፋ ኣይምቆረጹን እምበሺ ብንሰሓ ምተመልሱ ፡ ዝኾነ ይኹን ሓጢአት ምስ እግዚአብሔር የባእስን ናብ ገሃነም ከም ዝድርቢ ሙኻኑ እንተ ዝፈልጡ ፡ ኣፎም መሊኦም ኣይምተጻረፉን ፡ ሕማቕ ትርኢት ኣይምረኣዩን ወይ ውን ኣብ ዝኾነ ዓይነት ሓጢአት ኣይምተዋፈሩን ።

ኣነ ፡ ብድልየትካ ዝግበር ሓጢአትን ብዘይድልየትካ ዝግበር ሓጢአትን ፍልልይ ኣጸቢቁ ክርድኣኒ ምደለኹ ?

ኣቦና ፡ **ብድልየትና ዝግበር** ዝበሃል ንሓጢአት ሸለል እንዳ በልካ ትገብሮ ኢዩ ንኣብነት “ **ይይ ንኣሽቱ ኢና ዘለና ድሓር ከኣ እዚ ቀሊል’ዩ ፡ ድሓር ከኣ ምንሳሕና ኣይተርፍን’ዩ** ” ሓጢአት ድሕሪ ምግባርካ ከኣ በደልካ ክትሸፍን ትደሊ “ **ይይ ድኹም ሙኻነይ ኣይተረፈንን ፡ ድሓር ከኣ ኩሉ ሰብ’ዩ ከምኡ ዝገብር ቀስ ኢልና ንስሓ ነርክበሉ** ” ምባል ኢዩ ።

ብዘይድልየት ዝግበር ከኣ “ **ንሕማቕ ነገራት ካብ ምፍጻምም ምሕራምም ፡ ካብኡ ትሃድም ፡ ብዘለኒ ሓይሊ ኣብ ሓጢአት ንኸይወድቅ ይቃለስ ”** ሓጢአት ብምግባረይ እጠዓስ “ **ኣነ በደለኛ’ዩ እንዳ በልካ ሕማቕ ይስመዓካ ፡ ነብሰይ ብምርካሰይ ንነብሰይ እወቅስ ”**

ፈውሱ ፡ ብድልየት ዝግበር ሓጢአት ፡ ጥለመት ምኽኒ ክንፈልጥ ይግብኣና ፡ ካብ ልብና ብዝተጣዕሰ መንፈስን ብዘይ ምኽንያት ተጋጊዮ ምባል የድሊየና ።

ብዘይድልየት ዝግበር ሓጢአት ፡ ከኣ ክንዲ ዝኾነ ይኹን ፡ ክንዲ ዝኸፈኣ ይኸፋእ ፡ ዋላ ብዙሕ ግዜ ዝተደጋገመ ይኹን ሓጢአትካ ከም ዝሕደገልካ ኣሚንካ ንእግዚአብሔር ምልማን

መጠንቕቕታ ፡ ብድሌትካ እትገብሮ ሓጢአጢአት ፡ ዝነኣሰት ትንኣስ ሓጢአትካ ሸለል ከይበልካ ብበደልካ እመን

ብዘይድልየትካ እትገብሮ ሓጢአት ፡ ክንዲ ዘበዝሐ ይብዛሕ ብውድቀትካ ፍጹም ተስፋ ከይትቆርጽ ።

ኣነ ፡ እቲ ሳልሳይ ነጥቢ ኣብ መንፈሳዊ ሂወት ክገብሮ ዘለኒኽ እንታይ ኣበና ?

ኣበና ፡ እቲ ሳልሳይቲ ነጥቢ

ጎይታናን መድሓኒና ኢየሱስ ክርስቶ ኣብዚ ምድሪ ከሎ ምስ ብክልተ ዓይነት ሰባት ይዘራረብ ኔሩ ።

ምስ ተቀበልቲ ቀረጽ ሓጢአንን ፡ ብፍቅሪ ምስኣም ብምሕባር ንኸንስሑ የተባብዖምን ሓጢአቶም ከም ዝምሕረሎም የረጋግጾሎም ነበረ ።

ምስቶም ብዛዕባ ኩሉ ቤት እግዚአብሔርን ሕጊ ሙሴን ዝፈልጡ **ፈሪሳውያን ካህናት** ግን ግቡዛት ስለ ዝነበሩ “ ኣቱም ግቡዛት ጸሓፍትን ፈሪሳውያንን ፡ ደጊኡ ጽቡቕ ኮይኑ ዝርኤ ፡ ውሽጡ ግና ኣዕጽምቲ ምዉታትን ርኽሰትን ዝመልኤ ልቅሉቅ መቃብር ትመስሉ ኣሎኹም እሞ ፡ ወይለኹም ይብሎም ነበረ ።

ሳልሳይ ነጥቢ **“ ተስፋ ዘይመቅራጽን ንበደልካ ክትሸፍን ዘይምፍታንን ” እዩ**

አነ ፡ ከመይ ማለት'ዩ አቦና ?

አቦና ፡ ሓይ እዋን ክልተ አሕዋት ንኽማሃሩ ካብ ገጠር ናብ ርእሰ ከተማ ካይሮ ዓዲ ቀየሩ ፡ ምስ ግዜ ግን አንፈቶም ክስሕቱ ጀመሩ ፡ ሽጋራ ምትኻኽ ፡ ዕጾ ፋርስ ፡ ካልእ ብዙሕ ሓጢአት ኸገብሩ ጀመሩ ሰብ ምእንቲ ከይረክቦም መንበሪ ገዝኦም ቀየሩ ፡ ደሓር ቀዲሎም ቁጽሪ ተሌፎኖቶም ፡ ደሓር ናብ ስድራቤቶም ጠቅላላ ምድዋል አቋረጽዎ ፡ አቡኦም ድማ ወላሓንቲ አማራጲ ስለ ዝሰኣነ ናብቲ ዝመሃሩሉ ዝነበሩሉ ዩኒቨርሲቲ ደብዳቤ ብምልኣኽ

ንኽምለሱ ተማሕጻኖም ፡ እቲ ዓቢ ወዱ ግን ጭካነ ብዝተሓወሰ መልሲ " ናጽነተይ አዊጀ'የ ሕጂ ወድኽ ሙኻነይ ከማን ረስዓዮ ፡ ምሳኸ ከለኹ ተዓዲዮ እየ ኔረ ስለዚ ድሕሪ ሕጂ ከይትድወለለይ ወላ ውን ደብዳቤ ከይትጽሕፈለይ " በሎ ፡ ወላዲኡ በቲ ዓቢ ወዱ አዚዩ ስለ ዝጓሃዩ ካብ ሓዘን ዝተላዕለ ብዙሕ ነብዐ ፡ እቲ ንእሽተይ ውላዱ ግን " ወድኽ ክበሃል አይበቅዕን'የ ከሕፍረካ እንተዘይኮይን ፡ አነ በቃ ናይ ወልፊ ሰብ ኮይን እየ ክምለሰካ አይክእልን'የ ፡ እዚ ኩሉ ብክንክን የዕቢኽ እቲ ሰብክ እንታይ ክብለካ ፡ አቦይ ይቅረ ግበረለይ ክንደይ ግዜ ፈቲነ'የ ካብዚ ወልፍን ሓጢአትን ክወጽእ ግን አይከኣልኩን " እቲ ወላዲኡ ግን " ከም ዘለኹ ጥራሕ ተመለስ ዝወደይ ፡ እናነባዕኩን ልበይ ብጓሂ እናተሳቀየት እየ ዝጽሕፈልካ ዘለኹ ፡ ሰብ ዝበለ ይበል አይግድሽንን እዩ ክንዲ ዝሃለኽ ሃሉ ብሃለዋትካ ክፈትወካን ክቅበለካን'የ ሓንቲ ግን ንዓይ ደንግጸለይ በጃኽ ተመለሰኒ ዝወደይ " ኢሉ ለመኖ ፡ እቲ ወዱ ግን " ክንደይ ግዜ ፈቲነ ግን አይተኻእለንን ፡ አነ ድርባይ'የ ከሕፍረካ'የ ፡

ብደመይ እጽሕፈልካ አለኹ ክምለሰካ አይክእልን እየ ጭከነይን ርኽሰተይን መዳርግቲ የብሉን " አቦይ በሎ : ብኸምዚ አብ መንግሥም ልቢ ሰብ ዝትንክፍ ደብዳቤታት ይሳደዱ እኪ እንተ ነበሩ እቲ ንእሽተይ ወዱ ግን ክምለሶ አይክአለን :: ሓደ መዓልቲ ግን እቶም ክልተ አሕዋት ክዛወሩ ኢሎም ምስ የርዕኸቶም ብመኪና ይኸዱ እሞ ዕጻፋርስ የትክኹ ስለ ዝነበሩ ሓደጋ አጋጠሞም : ብዙሕ ካብቶም ተሳፈርቲ ሞቱ እቶም ክልተ አሕዋት ውን ካብአቶም ግዳይ ኮኑ : ሂወቶም አብዚ አብቀዑት :: ብዘሕዝን ፍጻሜ ድማ ክልቲኦም ካብዘ ዓለም ተፈልዩ : **እቲ ሓደ ብትዕቢቱ ብሸለልትነቱን : እቲ ሓደ ከአ አብ ምሕረት ብዘይምእማኑን ተስፋ ብሙቅራጹን ጠፍኡ ::**


አነ ፡ ናይ ብሓቂ ዘሕዝን

አቦና ፡ አቦና ፡ እዚ ዛንታ እዚ፡ ዛንታ ኩሉ ናብ አምላኽ ዘይምለስን ዘይንሳሕን'ዩ ፡ ዕቡይ ይኹን አምሰሉ ካብዚ አይፍለይን'ዩ ፡ ንገብሮ ተጠፍኣና ኩልና ሓጢአተኛታት ኢና ዝወደይ **ንኩላትና ከአ ጎይታና ክርስቶስ የድሊየና'ዩ!!** ቅድሜኽ በዲልና ኢና እሞ ሕደገልና " ንበሎ'ሞ ተቀቢሉ ካብ ኩሉ ርክሰት ከንጽሃና ኢዩ ::

አነ ፡ ናይ ብሓቂ እግዚአብሔር ፈቃርን ጥዑምን'ዩ

አቦና ፡ አቦና አዳምን ሄዋንን ምስ ወደቁ ፡ ናይ ኩላትና ባህሪ ተባላሸወ :: ስለዚ ክንዲ ዝጸዓርና ጽዒርና ፡ ኩሉ ጸምናን ፡

ጸሎትናን ቂርባናን ፡ ዋላ ኩሉ ግዜ ወንጌል እንተ አንበብና
አይጠቅመናን'ዩ ።



+	+	+
መንፈሳዊ ሂወት	ከልተ ዓይነት	ጎይታና ኢየሱስ
ቀዳሊ እምበር	ሓጢአት ከም	ክርስቶስ
ፍጻሜ ከም	ዘሎ ፡ ብድልዮትን	ንሓጥእ'ዩ
ዘይኮነ ፡ ሂወት	ብዘይ ድልዮትን	ዝይሊ ስለዚ
እምበር	ዝግበር	ተስፋ ዘይመቅራጽ ፡
ጊዝያዊ ከም	ተስፋ ከይቆረጽካ	ካብ አምሳሉነት
ዘይኮነ ።	ምንሳሕን	ካብ ከም ናይ
	መዓልታዊ	ፈሪሳዊያን ፍንፋን
	ምልማንን ጥራሕ ።	ሂወት ምርሓቅ ።

አነ ፡ (ካብ ዘረበአም ኩልፍ ብምባል) ፡ ኩሉ መንፈሳዊ ሂወት ጥቅሚ የብሉን ማለት ዲዩ ? አቦና

አቦና ፡ (ሓንሳብ ሓሳባት ደ ዓድኦኒ ዝወደይ) ፡ መንፈሳዊ ሂወት ድኣ ብዘይጥርጥር መገዲ ቅድስና እዩ !! ግን ከም ሓደ ተራ ስራሕ ፡ ወይ ካብ ፍርሒ ዝተላዕለ ፡ ወይ ኣብ ግዜ ጸገምካ ጥራሕ ተተግብሮ ተኮንካ ብፍቅሪ ኣይኮንካን ተተግብሮ ዘለካ እሞ ፋይዳ የብሉን ፡ ካብ ሓደ ክርስቲያን ዘይኮነ ሰብ'ውን ዝፈልየና የብሉን ።
አነ ፡ ብመንጽር መጽሓፍ ቅዱስ ብኸመይ መልክዕ ኣብ መንፈሳዊ ሂወት ዕብየት ነርኢ ኣቦና ?

አቦና ፡ **ንኹሉ ብፍቅሪ ተደራሽካ ምስ ትገብሮ እዩ** ዝወደይ ፡
ሃዋርያ ጳውሎስ ኣብ መልእኽቱ " በቲ ዝተዋህበና መንፈስ ቅዱስ ፍቅሪ ኣምላኽ ኣብ ልብና ስለ ዝፈሰሰ ፡ እታ ተስፋ ድማ
ኣይተሕፍርን እያ " በለ [ሮሜ 5 ፡ 5] ፍቅሪ ኣምላኽ ኣብ ውሽጢ እንተ ኣትዩ ዝወደይ ፡ ካብ ግዜ ናብ ግዜ መንፈሳይ ካብ ውሽጢ ይሕደስ ፡ ንእግዚኣብሄር ስለ ዘፍቅሮ ፡ ኣብ ነፍስ ወከፍ ሰዓት ፡ ብጸሎት ምስኡ ምዝራብ ደስ ይብላኒ ። ኣብ ሓሳብ ሓንቲ ካልኢት ትኹን ኣይፈልዮን'የ ፡ እዚ ጥራይ ኣይኮነን ባህግታተይ ከዉድቀኒ ፡ ከድክመንን ስለ ዘኽእል መንፈሳዊ ንጥፈታት [ጾም..... ወዘተ] ደስ ይብላኒ ፡ ንእግዚኣብሄር ዕሽር ጥራይ ዘይኮነ ኩሉ ሂወትይ እየ ዝውፍየሉ ፡ ቀዳመይቲ ትእዛዝ ንእግዚኣብሄር ብኹሉ ልብኻን ፡ ሓሳብኻን ፡ ሓይልኻን ኣፍቅር እያ'ውን ትብል ።

አነ : ከመይ ጌሩ ማለት ኢዩ ?

አቦና : (ጥርሑ ኩባያ አልዒሉ) : እዚኣ እንታይ እያ ኢሎም ሓተቱኒ ?

አነ : ጥርሑ ኩባያ በልክዎም

አቦና : መሊኣ እምበር ኣላ በሉኒ

አነ : እወ ንፋስ መሊኣ አቦና : ነዚ ንፋስ'ዚ ሓይሊ ተጠቂምና ካብዚ ኩባያ ክነውጽኦ ንኸእል'ዩ ?

አነ : ኣይንኸእልን

አቦና : ነዛ ኩባያ ማይ እንተ መሊእናያ'ከ : እቲ ንፋስ ካብ ውሽጢ ይወጽእ'ዩ ?

አነ : እወ ! ከይፈተወ እምበር ይወጽእ

አቦና : ብመንጽር እታ ኩባያ እምበኣር : ፍቅሪ እግዚኣብሄር ኣብ ውሽጥና ምስ ዝኣቱ ጥራሕ ኢና ካብ ፍቅሪ ዓለምን ባህጋን ሓራ ንወጽእ

አነ : ከመይ ጌረ ፍቅሪ እግዚኣብሄር ኣብ ውሽጢይ የስርጾ : ብዙሕ እዋን ኣብ ዝተፈላለዩ ስብከታትን : መንፈሳዊ ሺድዮታትን ኣኼባታትን ምስ ሰማዕኩዎ'የ :: ፍቅሪ እግዚኣብሄር ኣዚዩ ወሳኒ ኣርእስቲ'ዩ : ኮይኑ ግን ግብራዊ ስራሕ ሰራሕ ውጽኢት ዝረኽቡሉ ኣገባብ እደሊ ኣለኹ : ኣገባቡ ተነጊረ እንተዘይ ሰራሕኩሉ ግን እዚ ሕጂ ዘጋጥመኒ ዘሎ ከማን እንዳ ውሓደኒ ኢዩ አቦና !!!

አቦና ፡ ሰለስተ አዝዮን ቀለልቲ ፡ ዝኾነ ሰብ ክገብረን ዝኽእል ኣገባብ ክነግረካ እዩ ፡ ተገዲስካ እንተ ጌርካዮን ከዐውታኻ እዮን እንተዘይ ፈጸምካዮን ግን ካባኻ'ዩ እቲ ጠንቂ ። እታ ቀዳመይቲ ፡

ምስ እግዚአብሔር ሳሕቲ ዘይኮነ ፡ ቀጻሊ ምዝርራብ

ኣነ ፡ ከመይ ማለት'ዩ ቀጻሊ ?

አቦና ፡ ከመይ'ዶ ፡ ኣብ ዝኾነ ነገር ምስ እግዚአብሔር ምዕላል ፡ ኣብ ኩሉ መዓልታዊ ስራሕካ ሰጋብ እታ ንእሽተይ ኢልካ ትሓስባ ነገር ከይተረፈት ንዕኡ ኣካፍሎ !!!!

ንኣብነት ክተጽነዕ ኢልካ መዲብካ ፒሮኽ ተሲእንካያ " ኦ ኣምላኽ እዛ ፒሮ ኣበይ ከይዳ ፡ ንክረኽባ እንዶ ሓግዘኒ " ኢልካ ኣካፍሎ ፡ ክብድ ዝበለ መጽናዕቲ ኣብ ዘጋጥመካ እዋን " ኦ እግዚአብሔር ንኽርዳእ ዓይኒ ልቦናይ ክፈተለይ " ፡ ንትምህርቲ ክትከይድ ሚኒባስ ተይንግያትካ " ኦ ኣምላከይ ቀልጢፈ ትምህርተይ ከርክብ ሓግዘኒ " ፡ ክዳንካ ኣብ ትኽደነሉ እዋን ከይተረፈ " ኣምላከይ እዚኣ'ዶ ክኽደን እዚኣ " ኢልካ ተዛረቦ ። ልክዕ ከም ቆልዓ ንወላዲኡ ሓሳቡ ዘካፍሎ ንስኽ ከኣ ከምኡ ኣካፍሎ ። ሓረስታይ ከይተረፈ ኣብ መሬቱ ኮይኑ ክሓርስ ከሎ " ጎይታየይ ዘርእና ባርኽልና ፡ ደቅና ባርኽልና ፡ ንኹሉ ኣብ ስርሑ ዘሎን ኣብ መዓልታዊ ሂወትና እንሰርሖ ስራሕ ባርኽልና " እንዳ በለ ክሓርስ ሰናይ'ዩ ።

አብ ነፍሲ ወከፍ ዕዮካ ምስ እግዚአብሔር የዕልል

አነ ፡ እዚ ኩሉ ክንብሎ ዝጸናሕና ከም ጸሎት ይሕሰብ ማለት ድዩ ?

ስጋብ ክንድዚ ተገሪህ ምስ እግዚአብሔር ከዕልል ይኽእል ?

አቦና ፡ እወ ዝወደይ ከም ጸሎት'ዩ ዝቁጸር ፡ ጸሎት ኣብ

እግዚአብሔር ብጣዕሚ ቅቡል'ዩ ፡ ጸሎት ምስ ኣምላኽ

ምርኻብ ስለ ዝኾነ ፡ ዝበልካዮ ጸሎት'ዩ ፡ ንሱ ኣቦና'ዩ ኣባና ዘለዎ

ፍቅሪ መዐቀኒ የብሉን ።

አብ ግዜ ሽግርካን ፡ ሓጎስካን ንእግዚአብሔር ትደልዮ'ዶ ?

አነ ፡ እወ ኣቦና ፡ ብፍላይ ጸገም ከጓንፈኒ ከሎ ኣብኡ'የ ዝምዕቆብ !

አቦና ፡ ኣብ ግዜ ሽግርና ጥራሕ ዲና ንእግዚአብሔር ንደልዮ ?!

ኣይፋሉን እባ ኣብ ንኣሸቱ ጸገማትና ከይተረፈ እንተ ለመናዮ ውን

ይሕጎስ'ዩ ፡ ምኽንያቱ ድኽመትካ ኢኻ ትነግሮ ዘለኻ ። ሓይለይ

ብድኻም'ዩ ዝግለጽ ይብል ቃል ኣምላክ ኣብ 2ቆሮ12 ፡ 9 ሓዋርያ

ጳውሎስ ከኣ " ክእለትና ካብ ኣምላኽ ድኣ እዩ እምበር፤ ካብ ርእስና

ገለ ኸም ዘምጻእና ፡ ኹይና ሓንቲ እኳ ክንሓስብ ኣይከኣለናን'ዩ "

ይብል ።

ክንደልዮ ከለና ጥራሕ ንዛረቦ እንተኾይና ፡ ንጥቅምና ኣብ ግዜ

ሽግርና ጥራሕ ኢና ንደልዮ ማለት ኢዩ ፡ ኣብ ተራ መዓልታዊ

ሂወትና እንድሕር ንዛረቦ ኮይና ግን ፡ ንረብሓና ጥራሕ ኢልና

ኣይኮናን ንቀርቦ ከለና ፡ ንሱ ግን ኩሉ ግዜ ኣዝዩ ቀረባ ዓርክና እዩ

ዝኸውን ።

አነ ፡ እግዚአብሔር ከ ዓርክና ክኸውን ይኽእል ዲዩ ?

አቦና ፡ ይኸአልን ጥራሕ ዘይኮነስ ዝወደይ **ይደልይ** ኢዩ ከማን ፡
 ኣብ ትንቢተ ኢሳያስ " **ኣብራሃም ፍቱወይ** " ኢሳ41:8 ክብል
 ጸወዖ ፡ ኣብ ምሳሌ " **ንሱ ልዕሊ ሓዊኻ እዩ ብጻይነቱ** ይብል " **ጎይታና ኢየሱስ ክርስቶስ ዉን ንተማሃራኡ " የዕሩኽተይ እምበር
 ባሮተይ ኣይብለኩምን እየ** " በሎም የዉ 15:15 ከምኡ ውን " **ኣቱም ብጸተይ ኣይተፍርሁ** " ኢሉ ነገሮም ፡፡ ንእግዚኣብሄር
 እምበኣር ቀጻሊ ኣብ ንዛረበሉ እዋን ብጻይና'ዩ ዝኸወን ፡ ከምቲ
 ግብጻውያን " **ኣልቡዕድ ጀፍዋ** " [**ምፍልላይ ወሽጣዊ ቁሪ እዩ**
] ኢሎም ዝምስልዎ ንቅርርብና ብከምዚ ኢዩ ዝገልጸ ፡፡ ኣብ
 መባእታን ማእከላይን ደረጃ ትምህርትና ምሳና ዝተማህሩ
 መሓተትና ኔሮምና እዮም ፡ ሕጂ ግን ረሲዕናዮም ንኸውን ወረ
 ገሊኦም'ሲ እንተ ንሪኦምዉን ፈጻምና ዘይነለልዮም ኣለዉ ፡ ስለዚ
 ምስ ደቂ ሰባት ቀጻሊ ኣብ ንራኸቦም እዋን ምሕዝነትን ፍቅርን ኢና
 ነጥሪ ፡፡ ሓደ እዋን ሓደ ብጻይ ከምዚ እንዳ በለ ንዓርኩ ኣዋጠሮ " **እከለ ትፈልጡ ዶ ? ዓርኩ እወ እፈልጡ ፡ የዕሊልኩም ትፈልጡ ?**
 ኣይ እዚኣስ ኣይተሐስወኒ ኣይፈልጥን'ዩ ፡ እቲ ዓርኩ ከኣ ትቅብል
 ኣቢሉ " እሞ ኣይትፈልጡን ኢኻ " በሎ ፡ ስለዚ ምስ ኣምላኽ
 ዘይተዕልል ክንስኻ እፈልጡ እየ ክትብል ከመይ ኢሉ ይከኣለካ !!!
 እምበኺ ምስ እግዚኣብሄር ብብዝሒ ከተዕልል ከለኻ ኣይትገን
 ኢኻ እንተ ተገኝ ከኣ (ባህርና ድኹም'ዩ) እግዚኣብሄር ምሉእ
 ምሕረት ከም ዝገብረልካ ስለ ትኣምን ቀልጢፍካ ክትምለስ ኢኻ ፡፡

አነ ፡ ከመይ ማለት"ዩ ?

አቦና ፡ ንኣምላክ ኣብ መገደኸ ፡ ስራሕካ
፡ ቤት ትምህርትኸ ፡ ኣብ ምድቃስካን
ምትንሳእካን ኣብ ኩሉ ነገርካ ትዛረቦ
ተኸንካ 1ተሰ 5 ፡ 10 ፡ ከተኸርዮ
ኣይትደፍርን ኢኸ ፡ ክትጻረፍን ናብ
ሕማቅ ክትጥምትን ፡ ንካልኣት ሰባት
ክትፈርድ ኣይትክእልን ኢኸ ምኽንያቱ
ትፈትዎ ብጻይካ'ዩ ፡ ወላ እንተ

ወደቅካ ብምሕረቱ ኣሚንካ ቀልጢካ ኢካ ትምለስ ፡ ብዓቢኡ ውን
ምሕዝነትካ ስለ ዝዓቢ ። " ንስኸ ኣይወደይን ኢካ " ስጋብ ዝብለካ
ኣይትጸባ

አቦኸ ኣብ ገዛ ከሎ ጌጋ ምስ ትፍጽም " ካብዚ ገዛ ውጻእ ካብ ሕጂ
ንደሓር ኣይፈልጦካን ኢዮ " ኢሉ ክሰጎካ ይኸእል ዶ ?

አነ ፡ ከጠንቅቀንን ፡ ከረዳኣንን እምበር ክሰጎንስ ኣይኮነሉን እዩ ።

አቦና ፡ እግዚኣብሄር ድማ ከምኡ'ዩ ። ኩሉ ጉዳይካ እንተ
ኣካፊልካዮ ከም ኣቦኸን ብጻይካን'ዩ ዝኸውን ፡ ትፈትዎን ፡
ሓጢአትካ ከም ዝምሕረልካን ከኣ ትኣምን ። ሰይጣን ንብዙሓት
ሰባት በደሌኛታት ከም ዝኾኑ ጌሩ ኢዩ ዘሕስቦም ፡ ኣብ ንእስነቶም
ይኹን ኣብ ውዑይ ዕድሙ ኣብ ዝነበሩሉ እዋን ዝፈጸምዎ ሓጢአት

ኢየሱስ ክርስቶስ
ምስኡ ከም ዘሎ
ዝፈልጥ ሰብ ፡ እኪይ
ክሰርሕ የሕፍሮ እዩ

አቦና ማክሲሞስ

ጳጳስ ኖሪን

ከም ዘይሕደገሎም ጌሩ ይምዕዶም ‘ ካብ መሰረቱ እዚ ዓቢ
**ሓጢአት’ዩ ፥ እዚ’ሞ ዕንወት ኢኻ ፈጸምካ ክትናሳሓሉ ከማን
አይትኽእልን ኢኻ ፥ ብዝኾነ መልክዕ እዚ ክትሕተተሉ ኢኻ ’’**
እንዳ በለ’ዩ ዘጽድፈካ ።

አነ ፥ እወ ከምኡ እንዳ በለ ብዙሕ እዋን’ዩ ዝጸበኣኒ ግን እንታይ
ክገብር እኽእል ?

አቦና ፥ እዚ ዓቢ ዕንወት’ዩ ኣብ መንፈሳዊ ሂወት ። ብዓቢኡ
ውሽጣዊ ሰላምን ፡ ምሕረትን ኣብ ዝብል ኣርእስትና ብሰፊሕ
ክንዛተየሉ ኢና ሕጂ ግን ፥ እቲ **ብኾንቱ ዝሓለፈ ግዜ ተረዳእካ
ምስ እግዚኣብሄር ተዘራረብ . . .**

አነ ፥ ከመይ ማለት’ዩ ብኾንቱ ዘሕለፍክዎ ግዜ ?

አቦና ፥ ብኾንቱ ዘሕለፍክዎ ግዜ ማለት ወላ ሓንቲ ስራሕ
ዘይሰራሕካሉ እዋን ማለት’ዩ ፡ ኣብ ኣዉቶቡስ [መኪና] ወይ ባቡር
ኮንካ ናብ ስራሕ ወይ ናብ ካልእ ዝኾነ ይኹን ቦታ እንዳ ከድካ
ንኣብነት ፡ እንታይ ትገበር ? ሱቅ ዲኻ ትብል ፡ ወይስ ሕማቅ ነገራት
ኢኻ ትሓስብን ፡ ትርእይን ? ስለዚ ግዜኻ ኣይተጥፍእ ጸሎት
ምግባር ተለማመድ ዝወደይ ። ንእግዚኣብሄር ሽግርካ የዕልሎ ካብ
ሓጢአትካን ፥ ሕማቅ ወልፍታትን ፥ ንኣእምሮካ ከንጽሃካ ለምኖ ፥
ብዛዕባ ኩሉ ነገር ኣመስግኖ ፥ ንኻልኣት ሰባት ዉን ጸልየሎም
እንተስ ንስድራኻ ፥ የዕሩኽትኻ ፥ ቤተ ክርስቲያንካ . . . ፥
ብዝተኻእለካ መጠን ግዜኻ ኣብ መንፈሳዊ ነገር የሕልፎ ፥ ከምዚ

ምስ ትገብር ሽዑ እግዚአብሔር መሓዘኸ ክኸውን'ዩ። እቲ ዝበለጸ ነገር ንእግዚአብሔር ክትዘረቦ ከለካ ክትመሓዘዎ ስለ ዝኾንካ ግዜኽ ኣብ ኮንቴ ኣይተጥፎን ኢካ። ቅዱስ ቄርሎስ ሻድሻይ እንታይ ይብል " ብጸሎት ፥ ንሂወትና ንቆጻጸሮ ኢና "።

† ኣብ ዝኾነ ቦታ ንእግዚአብሔር ተዕልሎ ቃል ጸሎት'ዩ

ኣነ ፥ ኩሉ ዘድልዮኒ ነገራት ንእግዚአብሔር ክነግሮ ኣለኒ ማለት ዲዩ ? ማለተይ'ሲ ኩሉ ዘድሊዮና ነገራት ምፍላጡስ ኣይተረፎን ኢዩ ? ኣቦና ፥ ጽቡቕ ኣለኸ ዝወደይ ኩሉ ንወድ ሰብ ዘድልዮ ነገራት ይፈልጥ'ዩ ፥ ክንሓትት ግን ግዴታና እዩ ፥ ኣብ ኣፍደገ ቤት ኮይነ ማዕጾ ኪሕኪሕ ይብል ኣለኹ ፥ ሓደ ሰብ እኪ እንተ ኸፈተለይ ናብኡ ክኣቱ'ዩ ይብለና ፥ በዚ ጥራይ ዉን ኣየብቅዐን ሕተቱ ከወሃበኩም ፥ ድለዩ ክትረኽቡ ዉን ስለ ዝበለና ኣይቃወመናን'ዩ።

እምበኣር ኩሉ ብደቂቅ ብዛዕባ ሂወትካ የዕልሎ ፥ ስለዚ ልክዕ ከምቲ ውላድ ንወላዲኡ ዘዕልሎ ድኣ ኩን እምበር ከም ለማኒ ክጽግሞ ከሎ ጥራሕ ለማኒ ዝዕዘር ኣይትኹን።

ብርግጽ ጥቅሚ ጸሎት እንተ ዝርድኣና ወላ ንሓንቲ ካልኢት ውን ትኹን ምስ እግዚአብሔር ምዝራብ ኣይመቋረጽናን

ቅዱስ አቦና እንጦንዮስ ናብ ምድረበዳ ምስ ከደ ፡ እልቢ
 ዘይብሎም ሰይጣውንቲ ብምስሊ ዘፍርሑ እንስሳታት ይመጽዎ'ሞ
 መስቀል ምስ ኣመልከተሎም ይሃፉ ፡ ካልኣት ብኣምሳል ዝስዕስዑን
 ዝዘናግዑን ፍጥረታት ምስ መጽዎ ከኣ ብተመሳሳሊ መስቀል
 የመልከት እሞ እቶም ፍጥረታት ከኣ ብቅጽበት ይጠፍኡ ነበሩ ፡
 ኣብ ቅድሚኡ ወርቅን ብሩርን ጌሮም ከህርፍዎ ምስ ፈተኑ'ውን
 ብእግሩ ረገጸሎም ፡ ካብ መዓልታት ሓደ መዓልቲ ግን እቶም
 ሰይጣውንቲ ናብታ ንሱ ኣብ በሪኽ ጎበ ዝነበረላ ባዓቱ ኣትዮም
 ንኣሸቱ ጽንጽዎዮዊ ፍጥረታት ተመሲሎም ክሃርምዎ ጀመሩ ንሱ
 ውን ብግዲኡ ክቃወሞም ጀመረ ፡ ኣብ መሬት ኣውዲቆም ኣዝዩ
 ብዘሳቂ ኣገባብ ከትከትዎ ካብ ባዓቱ ኣውዲኦም በዚ ጎበ ኣጽዲፍና
 ንቅተሎ ተባሃሃሉ ክድርቢዩዎ ምስ በሉ ቅዱስ አቦና እንጦንዮስ “
ኦ ኣምላሽይ ርድኣኒ ርድኣኒ ” ኢሉ ጨደረ ብቅጽበት እቶም
 ሰይጣውንቲ ተሰወሩ ። ሽዑ ቅዱስ እንጦንዮስ መሪር ብኸያት
 በኸየ ፡ እግዚኣብሄር ከኣ ከምዚ በሉ “ **እንጦንዮስ እንጦንዮስ
 ስለምታይ ትበኪ ኣለኻ ?** ” ፡ ቅዱስ እንጦንዮስ ከኣ ኣምሪሩ
 እንዳበኸየ “ **ኦ እግዚኣብሄር ክሃርሙኒ እንዳ ረኣኸስ
 ስለምንታይ ትበኪ ኣለኻ ትብላኒ** ” ኢሉ መለሰሉ ፡ ጎይታና
 ኢየሱስ ክርስቶስ “ **እንጦንዮስ ምስ ጸዋዕካኒ ርኽብካኒ ፡ ንስኻ
 ግን ኣብ ነብስኻ ተወክልካ** ” በሉ ።

አነ ፡ ስለዚህ ዲያብሎስ ብሓሳብ ወይ ብሽግር ንኣሽቱ ነገራት
ከይተረፈ ክቃለሰኒ ከሎ ናብ ኢየሱስ ክርስቶስ ዓው ኢላ
ብምጭዳር ክጽውዖ ኣለኒ ማለት'ዩ ።

ኣቦና ፡ ብርግጽ ዝወደይ ፡ ንነብስኻ ከም ህጻን ቁጸራ ፡ ምስ
ነብስኻ ከምዚ'ዳ በልካ ተዛረብ

“ ቅድሚኡ ሓሳብካ ፡ ሓሳብ እግዚአብሔር ዉሰድ ”

ኣብ ኩሉ ነገርካ ናይ ሰማያዊ ኣቦኻ ሓሳብ ተወሲድካ ፡
ከተዕርፍ ኢኻ

አነ ፡ ግን ኣቦና እግዚአብሔር ክረድኣኒ ኣብ ዝጸዋዕኩሉ ፡ እንተዘይ
መለሰለይ እንታይ ክገብር ?

ኣቦና ፡ ነዛ ሕቶኻ ትምልስ ፡ እዛ ካልኣይቲ ነጥቢ ትምህርትና ኢያ !
ልዕል ኢልና ከመይ ጌርና ፍቅሪ እግዚአብሔር ኣብ
ውሽጥና ነሕድር ኢልና ጀሚርና ኔርና ።

አነ ፡ ትኽክል ! እንታይ ኢያ እታ ካልኣይቲ ?

ኣቦና ፡ እታ ቀዳመይቲ “ **ምስ እግዚአብሔር ሳሕቲ ዘይኮነስ
ቀጻሊ ብዝኾነ ኣገባብ** ”

ኢልና ኔርና ፡ ካልኣይቲ ከኣ ፡

**ምስ እግዚአብሔር ነጻ ብዝኾነ ኣገባብ
ምዝርራብ**

አነ ፡ ከመይ ማለት'ዩ ናጻ ብዝኾነ ኣገባብ ኣቦና ?

አቦና ፡ ኣብ ውሽጥኻ ዘሎ ኩሉ ክትዛረቦ ከለኻ ማለት'ዩ ንኣብነት
አነ ንዓኻ ከታልለካ እኽእል'ዩ ፡ በንጻሩ ውን ንስኻ ንዓይ ፡ ወይ ከኣ
ሰባት ንገዛእ ርእሶም ከታልሉ ንነብሶም ከእምኑዋ ይኽእሉ ይኾኑ ፡
ንእግዚኣብሄር ግን ፍጹም ዘበት'ዩ ከነታልሎ ዘይንኽእል ።

አነ ፡ ከመይ ማለት'ዩ ኣይትረድኣንን ?

አቦና ፡ ንእግዚኣብሄር ሓደ ነገር ለሚንካዮ ይዱንግዩካ እሞ ፡
መልሲ ኣይረኽብካን ፡ ብውሽጥኻ ሓዚንካ ተዕዘምዝም ንበል ።
ጸሎት ክትገብር ከለኻ ግን “ ምእንቲ ኩሉ ኹነታትን ኣብ ውሽጢ
ኩሉ ኩነታትን የመስግነካ ኣለኩ ” ኢልካ ካብ ቤተ ክርስቲያን ጸሊኻ
ትወጽእ ። ምስ ወጸእካ እንተስ ምስ ሰብ እንተስ ብወሽጥኻ “

**ኣበይ ደኣ'ሎ እግዚኣብሄር ንምንታይ ከ ገደፈኒ ፡ ንምንታይ
ከ ዶንጎየኒ ?!** “ እንድሕር ትብል ኮይንካ ፡ ንእግዚኣብሄር እዚ

ዓይነት ጸሎት የቆጥዖ ኢዩ ፡ ምኽንያቱ ኣብ ቅድሚኡ ተምስልን
ተታልሎን ኢካ ዘለኻ ፡ ንሱ ከኣ ከምዚ ይብለካ ኣብ ቅድሚ ሰብ
እምበኣር ትጥብረኒ ኣለካ ፡ ከምዚ ዲዩ ኣብነተይ ?

አነ ፡ ሕራይ ግን እግዚኣብሄር ዘይመለሰልይ ኮይኑ እንተ ተሰምዓኒ
ከ እንታይ ክገብር ኣለኒ ?

አቦና ፡ እግዚኣብሄር ኩሉ ስለ ዝፈልጥ ኣብ ቅድሚኡ ቀሪብካ እታ
ዝተሰማዐትካ ንገሮ ፡ ልብኻን ኣፍካን ሓደ ቃል እንተ ተዛረቦም
ጥራሕ ኢዮም ቅንዕና ለቢስካ ዘለኻ ፡ “ **ብኣኻ ሓርቀ ኣለኹ**

እግዚአብሔር ፡ ንምንታይ ደንጎኝኒ ፡ ኦ እግዚአብሔር
ድሌታትካ ክርዳእ ሓግዘኒ ፡ ንድኻም አሕሊፍካ አይትሃበኒ ”
 ኢልካ ተዛረቦ ። ፍቅሪ ሓጢአት ፡ ሕማቅ ናይ ምግባር ወልፍታት
 ሃሊካ ብኸመይ ካብኡ ክትወጽእ ከም ዘለካ መምሪሕታት ሃበኒ
 በሎ ” **ኦ አምላኽ ኣነ ፍቅሪ ሓጢአት ኣብ ዉሽጡይ ኣለኒ ፡**
ወድኽ ስለ ዝኾንኩ ግዙእ ሓጢአት ክከውን አይትግደፈኒ ፡
ባህሪ ወልፍታት ካብ ልበይ ስጎገለይ ፡ ክንደይ ግዜ ፈቲነ ኢዩ
አይሰለጠንን ፡ ኦ ከኣሊ ኩሉ ንዓኽ ዝሰኣነካ የለን’ሞ ንስኽ
በይንኽ ኢኽ ትኽእል ” እንዳ በልካ ተዛራረቦ ። ብግርህነት ምስ
 እግዚአብሔር ተዘራረብ ።
 ኣነ ፡ ከመይ ግርህነት ?
 ኣቦና ፡

ከም ውሉድ ነብኡ እምበር
ከም ጌላ ንጎይትኡ ጌርካ አይትዛረቦ !

ሓደ ጌላ ኣብ ግዜ ስርሑ ንጎይትኡ ” ዝበልካዮ ይኹን ጎይታይ ፡
 እንታይ ክእዘዝ ጎይታይ ፡ ” ክብሎ ይጸንሕ እሞ ፡ ካብኡ ፍልይ
 ምስ በለ ግን እግዚአብሔር ይውሰድካ ርጉም እንዳ በለ የዕዘምዝም
 ፡ ውላድ ንወላዲኡ ክዛረቦ ከሎ ግን ” **ባባ ምሽ ከማን ሞባይል**
ወይ ላብቶብ ከምጻልካ እየ ኢልካኒ ቃልካ ረሲዕካዮ ዲኽ ”
 እንዳ በለ ይዛረቦ ኣብ ቅድሚ ህዝቢ ክኸውን ከሎ ከኣ እሞ ኣብ
 ልዕሊ ኣቡኡ ብፍጹም ፍቅርን ስነ ስርዓትን ይላዘቦ ።

አነ ፡ ይቅረ ግበሩለይ እምበር አበና ፡ እዚ ዝበልኩምኒ ንመጀመርታ ግዜ ካብኩም ይሰምዖ ኣለኹ ኣብ መጽሓፍ ቅዱስ ብኸምዚ ኣገባብ ንእግዚኣብሄር ክንዛረቦ ከም ንኸእል ኣብነት ኣሎ ዶ ?

አበና ፡ እወ ኣሎ ዝወደይ ! ዘማራይ ዳዊት “ **ስጋብ መዓስ ኢኻ ክትርስዓኒ ፡ ስጋብ መዓስ ኢኻ ገጽካ ክትክውለለይ** ” በሎ ተራ ዘራብ ግን ኣይነበረን ፡ እንዳ ብኸየን እናጨደረን ካብ ልቡ ዘውጽኦ ቃላት ኢዩ ፡ እግዚኣብሄር ግን ኣይኮረየሉን እኳ ድኣ ቀጻሊ ኢዩ ዝምልሰሉ ዝነበረ ።

ነቢይ ኤርምያስ ካብ ትጽቢት ወጻኢ ዝኾነ ቃላት’ዩ ዝተዛረበ “ **ኣነ ግና ኣየ ኣታ እግዚኣብሔር ኣምላክ ሰይፊ ክሳብ ክሳድና በጺሑ ከሎስ ደሓን ኢኩም ብምባልካ ነዚ ህዝቢ እዝን ንዩሩሳሌምን ብርግጽ ጠበርካዮም በልኩ** ” ኤር.4:10

አነ ፡ እዋእ እግዚኣብሄር ድኣ እንታይ ኢልዎ ?

አበና ፡ “ ኤርምያስ ሓመድን ሓሞኽሽትን ሙኻንካ ረሲዕካ ? ሰብ ሙኻንካ ረሲዕካ ? ተደልዩ ናብ ህበይ ተደልዩ ናብ ሓሰማ ክልውጥካ እየ ” በሎ።

አነ ፡ እዋእ ናይ ብሓቂ ዲኹም ?

አበና ፡ ፍሽኽ እና በሉ ኖእ ኣይበሎን ፡ ኣብ ምዕራፍ ሓሙሽተ ከምዚ በሎም “ **ኣየታለልክኹምን ሓጢኣትኩም’ዩ ናብዚ ኩሉ ወርደት ኣብጽሒኩም ፡ ቃለይ ኣይተኣዘዝኩምን ፡ ሕገይ ኣይሓለኹምን ፡ ንጣኦት ከኣ ኣምለኽኩም ስለዚ ከኣ ንነብስኹም ሕሰም ኣምጸእኩም ” ።**

እዮብ ንእግዚአብሔር ክዛረቦ ከሎ “ መዓልትታተይ ሒደት ደይኮናን ? ” ኣስዕብ ኣቢሉ “ ኦ ጎይታ ቅሩብ ምእንቲ ባህ ክብለኒ ፥ እስኪ ሕደገኒ ልቀቀኒ ። ” በሎ ፥ ሕልፍ ኢሉ ውን ኢዮብ “ ንሱ ድማ ቀጥቀጠኒ ፥ ብኸሳደይ ሒዙ ዘባበጠኒ ፥ ዕላምኡ ጎይሩ ኣቐመኒ ” ኢሉ ክዛረቦ ከሎ ከኣ ንግንዘብ ። ኣነ ፥ ኣዚዩ ድፍረት ዝተሓወሶ ዘረባ ፥ ድሓር ድኣ እንታይ ኢሉ መሊስሉ እግዚአብሔር ?

ኣቦና ፥ እግዚአብሔር ኣይኮረዮሉን ፥ እምበኺ ስምዒቱ ተረዲኡ መለሰሉ ስለ ዘፍቀረካ ኩሉ ንዓኸ ኢላ ፈጠርክዎ ኢሉ መለሰሉ ። ጻድቅ ኢዮብ ግን ሽዑ ፥ ብዛዕባኸ ብእዝነይ ሰሚዑ እኪ እንተ ነበርኩ ሕጂ ግን ዓይነይ ርእየኸ ኢየን ፥ ኣብ ሓመድ እጠዓስን እናሳሕን ኣለኹ ክብል መጽሓፍ ቅዱስ ይነግረና ።

ዘማራይ ዳዊት ውን ተኸነ ፡

ኦ እግዚአብሔር ናባኸ ኣእዊ ኣለኹ ፥ ከይመለስካልይ ሱቅ ኣይትበል ። መዝ 28 ፡ 1 ፥ ንህዝብኸ ብኸምኡ ሸጥካ ፥ ብዋግኡ ኣይረባሕካን ። መዝ 44 ፡ 12 ፥ ዎ እግዚአብሔር ስለምንታይ ደኣ እትርሕቅ ፥ ብዘመን ጸበባና እትኸወል ። መዝ 10 ፡ 1 ዝብል ንረክብ ።

ነቢይ ኣንባቆም ብግዲኡ ፥ ዎ እግዚአብሔር ፥ ንስኸ

ከይሰማዕካንስ ፥ ክሳብ መኣስ ከእዊ እየ ፥ ኣነ ተዓሚጸ ኢላ ናባኸ ኣእጃኹ ፥ ንስኸ ውን ኣየድሓንካንን ። እን 1 ፡ 2

ነቢይ ኢሳይያስ ፥ ዎ እግዚአብሔር ፥ ካብ መንገድኸ ክንዘብል ፥ ከይንፈርሃካ ድማ ልብና ኺተርር ዝሓደግካና ስለምታይ ኢኸ ? ኢሳ 63 ፡ 17

**እግዚአብሔር ህይወት ኩሎም ነብያት በዘራርበአም
ዝረገሞም'ዶ ይመስለካ ?? እሞ ንሕናኽ ካብኣቶም ንበልጽ
ዶ ?**

ስለዚ ዝወደይ ስምዒትካ ግለጽ ፡ ከተመዝግኖ እንተ ደሊኽ
ኣመስግኖ ፡ ጓሂካ ክትነግሮ እንተ ደሊኽ ከኣ ግለጸሉ ፡

እግዚአብሔር ዲሞክራሲያዊ እምበር ዲክታቶርያዊ ኣይኮነን
ንእግዚአብሔር እቲ ኣብ ውሽጥኽ ዝስመዓካ ድኣ ንገሮ እምበር ፡
ጥዑም ቃላት ንስምዒትካ ዘይገልጽ ክጥቐም ኣይትፈትን ፡፡ እዛ
ኣቀዲምና ዝበልናያ መሰረታዊ ነገር ግን ኣይትረስዕ ፡

ልክዕ ከም ውላድ ንወላዲኡ ዘዕልሎ እምበር ከም ጌላ
ንጎይትኡ ጌሩ ዘዕዘምዝሞ ኣይትኹን ፡ እግዚአብሔር ብኸፉት
መንፈስ ደኣ ተዛረቦ እምበር ቃላት ሸምዲድካ ኣይትቅረቦ ፡፡
ኣነ ፡ ከመይ ማለት'ዩ እዚ ከ ?

ምስ እግዚአብሔር ብቅንዕናን ግርህነትን ፡ ከምቲ ምስ
ምድራዊ ኣቦኽ ጌርካ ትዛረባ ኣገባብ ተዘራረብ ፡፡

ክትዛረቦ ከለኽ **ሰሚናር** ከም ዘለካ መሲልካ “ **የመስግነካ ኣለኹ**
፡ የፍቅረካ እየ ፡ ምኽንያቱ . . . ” ኢልካ ኣይትዛረቦ ፡፡ ኣብ
ቅድሚ ኣቦኽ ንበል እሞ ፡ ዎ ክቡር !! ዘለካን ዝነበርካን ኣቦ ፡

ነዚ ሰሙን ዝኸውን ሚእቲ ናቅፋ የድሊየኒ ኣሎ ከትህበኒ
ኣምሕጸነካ ኣለኹ ፡ የቀኒየለይ እከለ ወድኽ ኢየ ” ኢልካ ክትዛረቦ
ከለኽ ፡ ኣቦኽ እንታይ ኢሉ ኢዩ ክምልሰልካ ?

አነ ፡ ከም ዝርድኣኒ ክስቅኒ ወይ ተጸሊጃዎ ኢዩ ኢሉ ይሓስብ
አቦና ፡ ቅረጽ እስከ ፡ ምሉእ ዕድሜኽ ነቦኽ ብተመሳሳሊ ኣገባብ “
ኦ . . ክቡር ኣቦይ ከመይ ሓዲርካ ” “ ኦ . . . ኣቦ ከመይ ኣምሲኽ ” “
ብዛዕባ ኣገዳሲ ጉዳይ ከዕልለካ ደልዩ ኔረ ክቡር ኣቦይ ” ኢልካ እንተ
ትዛረቦስ እንታይ ክስምዎ’ዩ ?

አነ ፡ ብርግጽ ጽቡቅ ስለ ዘይስምዎ ጥዑይ ጌርካ ተዛረብ’ዩ ክብለኒ
አቦና ፡ ንሕና ውን ኣብ ጸሎትና ከምኡ ኢና ንገብር ዝወደይ ፡
ዝተኳሕለን ዝተቃመመን ቃላት ፡ ንውሽጥና ዘይገልጽ ጌርና ኢና
ንጽልይ ስለዚ ኢዩ ጸሎትና ኣብ ቅድሚ እግዚኣብሄር ተቀባለነት
ዘይረክብ ።

ንኣብነት ሓደ ተማሃራይ ኣብ ቀዳማይ ዓመት ናይ ትምህርቱ ኣዚዩ
ብሉጽ ነጥቢ ኣምጺኡ ንበሎ ወይ ሓደ ሓረስታይ ካብቶም ኩሎም
ሓረስቶት ብጾቱ ግራቱ ጥራይ ፍልሖ ከይበልዎ ጽቡቅ እቶት ይረክብ
ንበሎ እዚ ሰብኣይ ብታሕጓስ ዝኣክል ንኣምላኽይ ከመስግኖ ኣለኒ
ኢሉ ካብ መዝሙር ዳዊት ይደግም “ **ኦ እግዚኣብሄር ስጋብ
መዓስ ኢካ ክትርስዓኒ ፡ ስጋብ መዓኣስ ኢካ ከ ገጽካ ካባይ
ክትክውል** ” ዝብል ምዕራፍ እንተ ጸለየሉስ ፡ እግዚኣብሄር’ሲ
እንታይ ክብሎ ??

አነ ፡ ሓቂ ትሓይሽ እዚኣስ ዋላ ንዓይ ሓርቢታትኒ ፡ ከም ዝርድኣኒ
ግን “ እዚ ኹሉ ምሳኽ ደው ኢለ ኣብ ኩሉ ዕዮካ ሓገዘክስ ከምዚ
ትብል ኣለኽ ” ኢሉ ዝምልሰሉ ኮይኑ ይስምዓኒ ። ግን ኣቦና እዚ
ክፋል ጸሎት ኣብ መዝሙር ዳዊት የለን ዲዩ ?

አቦና ፡ ብርግጽ አብ መዝሙር ዳዊት አሎ ፡ ግን ክነንብቦ ዲዩ
 ዝግብኣና ወይስ ክንጽሊዮ !! ። ዝወደይ ከምቲ አብ ማቴ15:8 “እዚ
 ህዝቢ እዚ ብኸናፍሩ ዮኸብረኒ ፡ ልቡ ግን ኻባይ ኣዝዩ ርሑቕ እዩ” ።
 ዝበሎ ኣባኻ ከይፍጽም ፡ ብልብካ ሓቂ ዝኮነ ክትጽሊ እዩ ዝግበኣካ
 ።

**ስለዚ ምስ እግዚአብሔር ካብ ልብኻ ፡ እቲ ሓቀኛ
 ስሚዒትካ ፡
 ንገሮ ። ክትብሎ ዝደለኻ ኣውጽኣዮ ፡ ከም ተራ ዘረባ
 ብንባብን ልምድን ንጸሎትካ ኣይትደምድሞ
 ክትጽሊ ከለካ ፡ ከምቲ አብ መጽሓፍ ቅዱስ ተጻሒፉ
 ዘሎ ጌርካ ኣይተንብቦ ። እንተዘይ ኮይኑ ንእግዚአብሔር
 ከም ጌላ
 ንጎይትኡ ከይፈተወ ዝግዝኦ አብ ቅድሚኡ ዘፍቅር
 ዘምስል
 አብ ውሽጡ ግን ሓቀኛ ፍቅሪ ዘይብሉ ኢካ ትመስል ፡
 እግዚአብሔር ግን
 ከም ዉላዱ ንኣቡኡ ጌርካ ብዘይ ምጥማትካ ብኣኻ
 ክሓዝን’ዩ ።**

አቦና ንብረክርስቶስ መናሃሪ መዝሙር ዳዊት ክደግም ከሎ “ ኦ
 እግዚአብሔር ስጋብ መዓስ ክትርስዓኒ ” ንትብል መዝሙር ” ኦ
 እግዚአብሔር ስጋብ መዓስ ኢዩ ክርሰዓካ ፡ ስራሕ ጽዒቅኒ ኢላ
 ዝርሰዓኩኽ ፡ ንስኻ ግን ወትሩ ምስ ዘከርካኒ ፡ ጎይታዩይ

ከደርሰዓካ ሓልወኒ " ይብል ኔሮም ። ስለዚህ ንእግዚአብሔር ብክፋት ልብን መንፈስን ስምዒትካ ግለጽሉ ።

አነ ፡ ዘረባ ስለ ዘይክእል ከይጋገ ስክፍታ አለኒ ምኽንያቱ ፡ ኣብ ጸሎትን ኣብቲ ሰረተ እምነት ናይ ሃይማኖትና ፡ ንእግዚአብሔር ዘየኸብር ቃላት ከየውጽእ'ሞ ጸሎተይ ክንዲ ንበረኽት ንመርግም ከይከዉን ኩሉ ግዜ ኢየ ዝፈርህ ።

ኣቦና ፡ (ፍሽኽ እንዳ በለ) ኩሉ ኣብ ልብኻ ዘሎ ከይተሸገርካ ኣውጽኣዮ ዝወደይ ፡ እግዚአብሔር ነቲ ኣብ ልብኻ ዘሎ እምበር ንቃላትካ ኣይኮነን ዝደልይ ስለዚ ከኣ ኢዩ ዘይረግመካ ።

**ንእግዚአብሔር ከም ወዱ ኮንካ ስጋብ ዝተዘረብካዮ ቀሲንካ
ተላዘቦ ፡ ኣብ ፋልማይካ ዋላ ብደቂቅ ምዝርራብ
ኣይትጀምር ጸገም የብሉን !!!!!**

ሓደ ዉሉድ ዝነበሮ ርሑስ ሰብኣይ ነበረ ፡ ነቲ ውላዱ ዘረባ ይምህሮ ነበረ ባባ በል ይብሎ'ሞ ባ . . . ባ , ባ . . . ባ ይብል ፡ ማማ በል ይብሎ ቆልዓ ከኣ ማ . . . ማ...ማ... ማ ይብል ኔሩ ፡ ርሑስ በል ምስ በሎ ከኣ ርርርር እንዳ በለ እታ ቃል ኣበዮቶ ፡ ሽዑ እቲ ቆልዓ ኣብ መወዳእትኡ " ርኹስ " በለ ። ኣብኡ ብሕርቃን ብንእሽተኻ ርኹስ ዝበልካኒ ምስ ዓበኻ ደኣ እንታይ ክትብላኒ ኢኽ ኢሉ ሓሪቁ ጸፍዖ !!!!! እዚስ ቁኑዕ ዶ ?

አነ ፡ ግቡእ'ሲ ኣይኮነን ክሕጎስ እምበር ይግብኦ

ኣቦና ፡ ስለዚ እግዚአብሔር ኣቦካ ከኣ ከምዝሕጎሰልካ ፍለጥ **ኣብ ውሽጥኻ ዝስመዓካ ክተዕልሎ ከለኻ'ዩ ዝሕጎስ** ምስ ግዜ ከኣ ብተሕ ኽትመሃር ኢካ

አነ ፡ እታ ሳልሰይቲ ነጥቢ ፍቅረ እግዚአብሔር አብ ውሽጥና ብከመይ ነጥርዮ ?

አቦና ፡ ቅድሚ እታ ሳልሰይቲ ነጥቢ ምንጋረይ ፡ ሓንቲ ንእሽተይ አገዳሲትን ነጥቢ አብ ጸሎት ክነግረካ'የ

አነ ፡ እንታይ ?

አቦና ፡ ምጭዳር እዩ ፡ ስምዒትካን ድልዎትካን አብ ቅድሚ እግዚአብሔር ምግላጽ ማለት'ዩ

አነ ፡ ዓው ብዝብል ድምጺ ምጽላይ ማለት ዲዩ ?

አቦና ፡ [ብፍሽሽታ] አይፋሉን ዝወደይ ፡ ምጭዳር ክንብል ከለና ብአፍካ ዘይኮነ ብልብኻ ማለተ'የ ፡ ንአብነት አብ ሞንጎ ብጸትካ ከትህሉ ትኽእል ፡ አብ ጽርጊያ ፡ አብ ቤተክርስቲያን አብ ዝኾነ ቦታ ክትህሉ ትኽእል ኢካ ብልብኻ ናብ እግዚአብሔር ጨድር ወላሓደ ሰብ አይሰምዓካን'ዩ ።

አነ ፡ ምጭዳር ግን ንምንታይ አድለዮ አቦና ?

አቦና ፡ ንኸልተ ነገር'ዩ ዝገልጽ

እቲ ቀዳማይ ትሕትናን ረዲኤትን ንምርካብ'ዩ ዝገልጽ ፡ እንዳ አጽናዕካ ወይ አብ ጽዑቅ ስራሕ ከለኻ ፡ ንእሽተይ ሓውኻ ተቆንዚዩ ቀስ ኢሉ አ . . ክብል እንተ ሰማዕካዮ ፡ ይጻወት'ዩ ዝህሉ ኢልካ ስራሕኻ ኢካ ክትቅጽል ፡ አበርቲው አ ኢሉ ምስ ዘእዊ ግን ዝገደፍካ ገዲፍካ ኢኻ ክትጎዩ ።

እታ ኻልአይቲ ምትእምማን'ያ ትገልጽ ፡ ከተእዊ ከለኻ ወላ ሓደ ሰብ ዘይረድኣካ እንተ ኾይኑ ፡ አብ ካልእ እዋን ከተእዊ አይትተባባዕን ኢኻ ።

ሓደ እዋን ሓደ ትምክሕተኛ ሰብ ንኸዛወር ንባሕሪ ከደ

ኩነታት አየር ሃሩር ዝበርተዎ ስለ ዝነበረ ሓንቢሱ ዘይክእል ክንሱ ክሕንብስ ኢሉ ፡ ናብቲ ዑምቕ ዝበለ ናይቲ ባሕሪ ክከይድ ጀመረ ። እቲ ባሕሪ ነብሱ እንዳ ወሓጦ ክከይድ ጀመረ ፡ እቶም ኣብቲ ኸባቢኡ ዝነበሩ ካብ ሓልዮት ተበጊሶም “ ተጠንቀቅ ማዕበል ስለ ዘሎ ከይትጥሕል ” በልዎ ፡ ንሱ ከኣ “ ቆልዓ ዲዩ ዝጥሕል ” ኢሉ ብትዕቢት መለሰሎም ፡ ንሶም ግን “ እዚ ናይ ንእሽተይን ዓቢን ጉዳይ ኣይኮነን ተጠንቀቅ በልዎ ” ክሰምዕ ስለ ዘይከኣለ ግን እቲ ባሕሪ ክወስዶ ጀመረ ፡ ኩርዓቱ ግን ርድኡኒ ንኸይብል ዓገቶ ድሕሪ ተወሰነ ደቃይቅ ማይ ክሰቲ ምስ ጀመረ ጥሒሉ ከም ዝመውት ምስ ተረድኦ ፡ ሕፍረት ብዝተሓወሶ ድምጺ “ ርድኡኒ ርድኡኒ ፡ ኢደይ ሕዙኒ በለ ። ዓዉ ኢሉ ከእዊስ ግን ኣይፈተወን ” ። ነዚ ሰብ እዚ ዝረድኦ ክርከብ ይከኣል ዶ ?

ኣነ ፡ ክምስታ ብምሕዋስ ፡ ኣይርከብን’ዩ ዝሰምዎ ሰብ ከማን ዩለን ፡ ወላ እንተ ሰምዕዎ ይጻወት ወይ ይላገጽ’ዩ ዘሎ ኢሎም ክገድፍዎ እዮም

ኣቦና ፡ ንስኻ ውን ብኸምዚ መልክዕ ምስ ሰማያዊ ኣቦኻ ተዛረብ ፡ ስሚዕትካ ግለጽ ፡ ድኻምካ ግለጽ ፡ ስጋብ ዝምልሰልካ ተስፋ ከይቆረጽካ ተዛረብ ። እታ ከንኣናዊ ሰበይቲ ዘክራ ፡ ንሳ ስጋብ ድላያ ትረክብ ደድሕሪ ክርስቶስ ከይት ፡ እቲ ዕዉር ሰብኣይ ዘክሮ ፡ ስጋብ ክርስቶስ ባዕሉ ዝረድኦ ጨደረ ንስኻ ከኣ ከምኡ ግበር

አነ ፡ ካብ ሕጂ ንንጥው ከምኡ ክገብር'ዮ ፡ ይኣክል ኣብ ትህኪትን ድንቁርናን ዝሓለፈ ሂወተይ !! እግዚኣብሄር ብፍቅሩን ፡ ለዋህቱን ፡ ሓልዮቱን ፡ ቀረባ ብጸዮይ ከሎ ብፍርህን ራዕድን ዝረሓቅዎ ግዚያት ብዙሕ'ዩ ።

ካልእ ነጥቢ ፍቅሪ ኣምላሽ ኣብ ውሽጥይ ብከመይ ይሰርጽ ?
ኣቦና ፡ እታ ሳልሰይቲ ነጥቢ ፡

ምምዝዛን'ያ

አነ ፡ ከመይ ማለት ምምዝዛን ?

ኣቦና ፡ በይንኽ ምስ ነብስኽ ኣብ ትዛረበሉ እዋን ፡ ኣብ ሂወትካ ኣብሊጽካ ትሪኦ ሰብ መን'ዩ ፡ ትፈትዎ ነገር እንታይ'ዩ ኢልካ ምውድዳር ፡ ሽዑ ንእግዚኣብሄር ዝያዳ ሹሉ ኣብሊጽካ ከተፍቅሮ ተማሕጸኖ ። **ኣብ ሂወትካ ብፍቅሪን ብተገዳስነትን ፡ ቀዳምነት ትሰርዖ ሰብ ወይ ነገር** እንታይ'ዩ ። ምናልባት ኣቦኽ ፡ ኣዴኽ ፡ ሓውኽ ፡ ሓፍትኽ ወይ የዕሩኽትኽ ክኾኑ ይኽእሉ እዮም ። ገሊኦም ንነብሶም ፡ ገንዘብ ፡ ትምህርቲ ፡ ገሊኦም ፌስቡክን ኢንተርነትን ልዕሊ ማንም ክሰርዕዎ ይኽእሉ እዮም ።

አነ ፡ ስድራቤተይን ኣዝማደይን ከፍቅር የብለይን ማለት ዲዩ ?
ኣቦና ፡ ከምኡ ኣይኮነን ፡ መጽሓፍ ቅዱስ " ኣቦኽን ኣዴኽን ኣኽብር " ስለ ዝብል ኣቦኽ ኣዴኽን ኣኽብር ። ይኹን ደኣ'ምበር " **እቲ ነብኡ ኣዲኡን ልዕሊይ ከፍቅር ነዓይ ኣይበቅዕን** " ከኣ ኣላ ። " ነዓይ ኣይበቅዕን'ዩ " ዝብል ቃል ንኸትገብሮ ከቢድ'ኪ እንተ ኾነ እዚ ግን ብሚዛናዊ ጽሑፍ ኣብ መጽሓፍ ቅዱስ ተቀሚጡልና ዘሎ'ዩ ። ብመንገዲ እግዚኣብሄር ኣቢልካ ተፍቅሮም እንተሊካ

ካብቲ መጀመርታ ተፍቅሮም ዝነበርካ ብዓጸፊታ ኢካ ንስድራኽ ፡
ብጸትካ ፡ ስራሕካን ትምህርትኻን ተፍቅር ።

ኣነ ፡ ከመይ ጌረ ?

ኣቦና ፡ ፍቅሪ እግዚአብሔር ኣብ ሂወትካ ቀዳማይ ደረጃ ክትሰርዖ

ከለኽ ፡ ልዕሊ እቲ ፋልማይካ ተፍቅሮም ዝነበርካ ዝያዳ

ከተፍቅሮም ኢኽ ፡ ብእግዚአብሔር ጌርካ ደረጃኡ ብዘይልወጥ

ፍቅሪ ጌርካ ከተፍቅሮም ኢኽ ።

ሓደ ንስድራቤቱ ኣዚዩ ዘፍቅሮም መንእሰይ ነበረ ፡ ካብ ስድርኡ

ተፈሊዩ ናብ ስደት ምስ ኣምረሐ ፡ ንስድርኡ ኣብ መዓልቲ ክልተ

ግዜ ሓንሳብ ከኣ ሰለስተ ግዜ ይድውልሉም ነበረ ። ትምህርቱ

ምስ ወድኣ ናብ ኣሜርካ ከደ ፡ ኣብቲ ናይ 12 ዓመት ኣብ ስደት

ዝተቀመጠለን እዋናት ሳሕቲ ንስድርኡ ክድውልሉም ጀመረ ፡

እንታይ ደኣ ጠፊእካ ቅድምሲ ኣብ መዓልቲ 2 , 3 ግዜ ኢኽ

ትድውለልና ጌርካ ኢሎም ስድርኡ ሓተትዎ " ስራሕ እንዲዩ ጽዒቅኒ

ሰልዲ ክንኣሪ ግዜ ሲኢና እቲ ግዜ ከኣ ኣይጠዓመን " ኢሉ

መለሰሎም ። ኣብ ልዕሊ ስድራቤቱ ዝነበሮ ፍቅሪ ናይ ድንጋጾ

ፍቅሪ እምበር ሓቀኛ ፍቅሪ ብመንገዲ እግዚአብሔር ኣይኮነን ኔሩ ፡

ንእግዚአብሔር ብምፍቃርና ኣብ ልዕሊ ስድራና ዘይልወጥን

ዘይሃስስን ፍቅሪ ንልግሰሎም።

ኣነ ፡ ብኸመይ ፍቅሪ እግዚአብሔር ኣብ ሂወተይ ቀዳምነት ይህልዎ

?

ብኸመይ ፍቅሪ እግዚአብሔር ይሓድረኒ

አቦና ፡ ፍቅሪ እግዚአብሔር አብ ሂወትካ ቀዳማይን ልዕሊ ኹሉን ክትሰርዖ ከም ዘለካ ምእማንን ምፍላጥን ። ብድሕሪኡ አብ ሂወትካ ሚዛን ፍቅሪ ኣምላኽን ፍቅሪ ካልኣት ሰባት ወይ ነገራትን ኣወዳድር ። አብ ሂወትካ ሓደ ዝተወሰነ ሰብ ዝያዳ ተገዳስነትን ፍቅርን ዝህቦ ኣለኒ ኢልካ እንተ ሓሲብካ ፡

ኦ ኣምላኽ ልዕሊ እክለ ወይ ውሱን ነገር
ከፍቅረካ ሓግዘኒ ንስኻ ኩን ቀዳማይ አብ ሂወተይ

ኢልካ ለምኖ ።

ሓደ እዋን ንሓደ መንእሰይ እንዳ መሃርኩ ከለኹ ፡ አብ ሂወትካ ኣብሊጽካ ትፈትዎ ነገር እንታይ'ዩ ምስ በልክዎ ፡ እቲ መንእሰይ ፡ ክነግረካ እዩ ከይትስሕቀኒ ግን ኢሉ ተማሕጸነኒ ፡ ኣነ ኸኣ ኣጀኸ ኣይስሕቀካን'ዩ ኢለ ምስ ኣረጋጋእክዎ ፡ ሓንቲ ኣዚየ ዝፈትዎ ድሙ ኔራትኒ ፡ ካብ ፍትወታ ዝተላዕለ ሓደ እዋን ካብ ቤት ትምህርቲ ወዲኦ ምስኣ ክጻወት ይውዕል ኔረ ፡ ድሕሪ ግዜ ግን እታ ድሙ ሞይታ ኣዚየ ሓዚነ ስለ ዝነበርኩ ንሰሙን ዝኣክል ምብላዕን ምስታይን ኣቢኒ በለኒ ። ኣነ ከኣ ክነግረካ ካብ ዝኾነ ፍትወት ክትጋለገል ኸትክእል ንእግዚአብሔር ለምኖ በልክዎ ። ኩላትና ንፈትዎ ነገር ኣለና እንተስ ድሙ ፡ አቦ ፡ ዓርኪ ፡ ሰልዲ ፡ ስራሕ ፡ ዝና ፡ ጸወታ ፡ ኢንተርነት ብዘየገድስ ትፈትዎ ኣለልዮ ። ብድሕሪኡ ቀዳሊ ጸሎት ግበር ስጋብ እግዚአብሔር አብ ሂወትካ ቀዳምነት ዝህልዎ ለምኖ ፡ እዚ ናይ ምውድዳር ነጥቢ ክንዛረበሉ ዝጸናሕና ዝርኣ ውጽኢት ስጋብ ትሪኤሉ ግዜ ክወስደልካ ኢዩ ፡ ብክፉት ልብን መንፈስን ጉዳይካ ምስ እግዚአብሔር ምዝራብ እንተ ጀመርካ

ቀልጢፍካ ክትለማመዶ ኢኻ ፡ ኣብ ሂወትካ
 ቀዳምነት ልዕሊ ዝኾነሰብ ወይ ነገራት ክትሰርዖ
 ግን ግዜ ክሓተካ'ዩ ምናልባት ውን ኣዋርሖ
 ክወስደልካ ይኽእል'ዩ ፡ ብቀንዱ ግን
 ከም ተገዳስነትካ'ዩ ፡ ኣብ ዝኾነ እዋን ነብስኻ
 ንሓደ

ፍሉይ ሰብ ወይ ነገር ኣብሊጽካ እንዳ ፈተኻዮ
 ትመጽእ

እንድሕር ሃሊኻ ፡ ንእግዚኣብሄር ኣብሊጽካ ክትፈትዎ
 ከተፍቅሮን ሓይልን ክእለተን ክህበካ ጸሎት ግበር ፡
 እግዚኣብሄር ኣብ ሂወትካ ቀዳምነት ክትህበ ምስ

ጀመርካ ፡ **ርጉእ መንፈሳውነት** ኣብ ዝበሃል ደረጃ በጺህካ ኣለኻ
 ማለት'ዩ ።

ኣነ ፡ ብጣዕሚ ደስ ዘብል

ኣበና ፡ ንሎማዓንቲ ኣብዚ ይኣኽለና እዞን ዝተማሃርናዮን ግን ኣብ
 ልብኻ ሓዘን ፡

**ኣብ መንፈሳዊ ሂወት ስለስተ መሰረታውያን መበገሲ ኣለዎ
 ኢልና ፡**

† መንፈሳዊ ሂወት መንገዲ እምበር ሱግሚ ከምዘይኮነ ፡ ሙሉእ
 ሂወትና እምበር ኩነታት ከም ዘይኮነ ።

† ክልተ ዓይነት ሓጢአት ኣሎ ብድልዮት ዝግበር ክንጠዓሰሉ ከም
 ዘለና

ቀጻሊ ምስ
 እግዚኣብሄር
 ምዝራብ

ብዘይ ድልዎትና ዝግበር ከኣ ምሕረት ክንልምን ከም ዘለና " ዛንታ ወተሃደራዊ ፖሊስ "

† ጎይታና ኢየሱስ ክርስቶስ ንሓጢአተኛታት ብኽልተ ሸነሽ ከም ዝጥምቶም ፡ ሓደ ብፍጹም ብፍቕሪ " **ስለዚ ተስፋ ክንቆረጽ ከም ዘይብልና** " ፡ እቲ ኻልኣይ ፡ ከም ፈሪሳውያን ጌሩ ዝቀጸዎም ከይቀጽዓና " **ንሓጢአትና ምኽንያት ብምምጻእ ካብ ጌጋና ክንሃድም** " ከም ዘይብልና ።

ከመይ ጌርና ፍቕሪ እግዚአብሔር ኣብ ዉሽጥና ይሓድር ፡

† ቀጻሊ ምስ እግዚአብሔር ምዝራብ

† ሓሳብካን ስሚዒትካን ከይሓባእካ ንእግዚአብሔር ምግላጽ

† ሚዛናዊ ሓሳብ ምሕሳብ (ምን እዩ ቀዳማይ ኣብ ሂወትካ ተሰርዖ)

ሓደ ነገር ክትግንዘቦ ዘለካ ግን እዚ ኹሉ ዝተማሃርናዮ ግብራዊ እምበር ቃል ጥራይ ኣይኮነን ፡ ሰሚዕካ ወይ ኣንቢብካ ጥራይ እንተ ገዲፍካዮ ለውጢ ከይገበርካ ኢኻ ክተርፍ ፡ ስለዚ ኣብ መንፈሳዊ ሂወትካ ከም ሓደ ሓድሽ ተሞክሮ ቆጲርካ ክትሰርሓሉ ፡ ክትፍትኖን እዩ ዘለካ ፡ እዚ ኹሉ ዝበልናዮ ከኣ ቀዳማይ ደረጃ ካብቲ ብዙሕ ክፋላት መንፈሳዊ ሂወት ካሪክለምና'ዩ ።

ዘዕግብ ውጽኢት ክትርኢ እንተ ደሊኻ ብዕቱብ ክትሕዞ ኣለኻ ፡ ሰሙን ሰሙን ንድሕሪት ተመሊስና ከም እንደገና ክነንብብ ኣለና ፡ ብድሕሪኡ ናብቲ ካልእ ክፋል ንቅጽል ።

አነ ፡ አነ ውን ስጋብ ንውድእ ዝመጽእ ዘሎ ሰሙን
 ምሳኹም ኮፍ ኢለ ክዛረብ ድሉው እየ
 አቦና ፡ አይፋሉን ዝወደይ ቅድም እዚ ኹሉ ዝበልናዮ ዘረባ
 ጥራይ ኮይኑ ከይተርፍ ኣብ ግብረ ከተውዕሎ ኣለካ ፡
 ብድሕሪኡ ናብቲ ቀጺልና ንመሃሮ “ **ሓሳብካ ምቁጽጻር** ”
 ዝብል ትምህርቲ ክንርኢ ኢና ። ንግሆ ካብ ድቃስካ ምስ
 ተንሳእካ ሰለስተ ኣገደስቲ ቃልት ካብ ምባል ከይትቐጠብ
 ።

አነ ፡ ከመይ ማለት ኣቦና ?

አቦና ፡ ንግሆ ገጽካ ክትሕጽብ ከለኻ ኦ ጎይታ ከፍቅረካ
 ሓግዘኒ ፡ ኦ ጎይታ ፍቅረኻ ኣረዳኣኒ ፡ ኦ ጎይታ ምሳኻ
 ኣንብረኒ ” ኢልካ ተማሕጽኖ ።

ናይ ንግሆ ዕዮ

ኦ ጎይታይ ፍቅርኻ ኣረድኣኒ

ኦ ጎይታይ ከፍቅረካ ጸጋኻ ሃበኒ

ኦ ጎይታይ ምሳኻ ኣንብረኒ

ቅዱስ ማር ኢስሐቅ “ ሓይሊ ጸሎት አብ ብዝሒ ዘይኮነስ አብ ቀጻልነቱ’ዩ ” ይብላና ፡ ስለዚ ቀጻሊ ብዘይ ምቁራጽ ንእግዚአብሔር እንተ ተማሕዲናዮ እግዚአብሔር ዘይምልሰሉ አብነት ያለን ጽንዓትን ቀጻልነትናን ኣገዳሲ ነጥቢ እዩ ።

ንእግዚአብሔር እንተ ኣፍቂርካዮ ፡ ንሓጢአት እንተ ጸሊእካ ንሱ ምሳኸ ስለ ዘሎ ፡ ነጻ ኮንካ ክትምስክረሉ ኢኻ ኣነ ፡ ብጣዕሚ ቀለልቲ ስነ ሓሳባት ኣበና ኣበና ፡ ምጅማር ጥራይ ኣኸሊ ኣይኮነን ክትምልኦ ኣለካ ፡ እግዚአብሔር ክባርኸካ እዩ ።

እዚ መንፈሳዊ ጽሑፍ አብ ሂወትካ በረኽት እንተ ኣምጽኢልካ ፡ ነተን ካልኦት ጽሑፋት ናብ ሕታም ክበቅዓ ጸሎትካ ኣይፈለየና ።

ነተን ዝተረፋ ክፋላት ብመልክዕ PDF ንምርካብ ኣብዚ ዝስዕብ ኣድራሻ ተወከስ ፡

godlovehostel@gmail.com

ሃዋርያ ጳውሎስ አብ መልእኽቱ “ ብምሕዳስ ሓሳብኩም ተለወጡ ” ስለዚ ናይ ባህሪ ምልዋጥ ክነምጽእ ብሓሳብና ክንጅምር ኣለና ። ምንባብ ካብቲ ቀንዲ ንሓሳብና ዝልውጠሉ ሮቂሒ’ዩ ፡ አብ ሆሴእ 4፡6 ውን “ ህዝበይ ሰኣን ፍልጠት ይጠፍእ ኣሎ ” ይብላና ፡ ስለዚ ዘይምፍላጥ ናብ

ጥፍኣት እዩ ዘምርሕ ሓጢኣት ሓደ ኣብነት ክኾነና ይኽእል'ዩ
::

እዚ መንፈሳዊ ካሪክለም ብዝተኻእለ መጠን ናብ ኩሉ
ክርስቲያን ዘበለ ብነጻ ክበጽሕ ድሊትና እዩ'ሞ ፥ ኣብዚ
ራኢ'ዚ ንምስታፍ ፥

ቀዳማይ ፥ ብጸሎት ምኽንያቱ ጸሎት ኣገዳሲ ስለ ዝኾነ ፥
ብጸሎትኩም ብዙሕን ንሕና ዘይሓሰብናዮ ደረጃ ስለ
ዘብጻሕኩምና ሕጂ'ውን ኣብ ጸሎትኩም ዘክሩና
ካልኣይ ፥ ብምክፍፋል ፥ እዚ ሰንሰለታዊ መንፈሳዊ ጽሑፋት
ናብ ዝተፈላለያ ቤተ ክርስቲያናትን ትምህርተ ሰንበትን
ብፍላይ ድማ ቤተ ክርስቲያን ዘይብለን ገጠራት ንኽበጽሕ
ንተሓባበር

ሳልሳይ ፥ ሓገዝ ምእንቲ ክኸውን ብኽልተ ሳንቲም ናብዚ ናይ
ባንክ ቁጽሪ ክትልእኹ

**36201333782 ALHLI EGYPTIAN BANK . CAIRO
BRANCH / ALSEWAH**

ብስም ኣቶ ማርቆስ ከማል ሓኒን

ስጋብ ሕጂ ኣብ ሕታም በጺሖን ዘለዎ መጻሕፍቲ ፥

- * ምጅማር መንፈሳዊ ሂወት ? (1ይ ክፋል)
- * ሓሳባት ምቁጽጻር ? (2ይ ክፋል)
- * አገባብ አናብባ መጽሐፍ ቅዱስ ? (3ይ ክፋል)
- * ምትሳእ ካብ ተደጋጋሚ ዉድቀት ? (4ይ ክፋል)
- * ዉሽጣዊ ፍቅሪ አምላኽ ? (5ይ ክፋል)
- * ዉሽጣዊ ሰላም ? (6ይ ክፋል ሓላፍነት ፡ ይቅረ ምባል ፡ ናጽነት
- * አገባብ ጸሎት ? (7ይ ክፋል ዝተስመዓካ ምዝራብ ፡ ምምላስ ፡ ናፍቆት) ዝብሉን

**† ንሓንቲ ክፋል ካብዘን መጻሕፍቲ ብ25 ሳንቲም
 ፓውንድ ናይ ግብጺ
 ኣብ ርሑቅ ገጠራት ንዘለዉ ፡ ቀዳመይቲ ክፋል ብዝሕ ዝበለ
 ሕታም ክወስድ ንዘደሊ ብነጻ !!!**

አብዛ መጽሐፍ

ብዙሓት ሰባት አብ መንፈሳዊ ሂወት ክገዛዙ ይደልዩ ፡ ብዙሓት ውን አብ ለውጢ አሚኖምን ፈሊሞም ከብቅዑ ስጋብ መወዳጃታ ክቃለሱ ግን አይረክቡን ። መብዛሕትኡ እዋን ጠንቁ ፡ አብቲ መንፈሳዊ ጉዕዞ ክገዛዙ ከለዉ ጠሚሩ ዝመርሖም መንፈሳዊ ጽሑፍ ዘይምርካብ'ዩ ፡ **እዚ ቅልል ብዝበለ ኣገባብ** ዝተዳለወ መንፈሳዊ ጽሑፍ እምበኣር ብጸጋ ጎይታና ኢየሱስ ክርስቶስ ፈቲንካ ባዕልኻ ውጽኢቱ ክተስተማቅሮ ንላቦ ።

እዚ ሰንሰለታዊ መጽሐፍ ፡ ሓንቲ ካሪክላም 12 መጽሓፍቲ ዝጠቓለለ ኮይኑ ልክዕ ከምቲ አብ ኣካድያማዊ ቤት ትምህርቲ መምርሒ ዘለዎ ብእኡ ጌሮም ንሓሳቦም ግብራዊ ትምህርቲ ይቀስሙ ።

አብዚ ዝተፈላለየን ሰንሰለታዊ ጽሑፋት ብዛዕባ ምቁጽጻር ሓሳባት ፡ ተደጋጋሚ ውድቀት ፡ ውሽጣዊ ሰላም ፡ ካብ ሕሉፍ ጣዕሳ ምልቃቅን ፡ ብዛዕባ ምዉት ኣንጮዋን ፡ መፍለጢ ሓቀኛ ክርስቲያን ዝብሉ ኣርእስተታት ክንርኢ ኢና ።

